

नवा विवाहित दत्ता तव पित्रा बन्धुभिः। उक्तं वासना मे जन्मावेभज पित्रे

तच्छ्रुत्वा कश्चेति - यत् किञ्चित् तव पित्रेभ्यः तत् कश्च मत्प्राप्तः।

कन्योवाच - सन्निभे सखा वाक्यानि त्वया प्राप्यसी सर्वदा, पालनीयानि यदि ते

लब्धोसि त्वं मया भर्ता पुण्यैश्च विविधैः कृतैः। देवैः संपूजिता निष्ठं वन्द्योऽसि

१) तीर्थव्रतोद्यायनयज्ञदानं मया सह यदि कान्त कुर्याः, वासांगमायामि तदा वदीय

विद्या। २) प्रदानं प्रकृतं पितृभ्यः कथ्यप्रदानं यदि पूजयेथाः। वास - जगाद कन्यां कन्यां विवा

३) कुटुम्बं पालनीयं च त्वया द्यौवनवर्द्धके - यत् यत् वाञ्छामि ते स्वामिन् - तत् दत्तं
सदा मम, कुटुम्बवत्सामरणे यदि त्वं कुर्याः कश्चित् परिपालनं च। वासा - जगाद वचनं

४) सुख दुःखानि कर्मणि गृहस्थस्य भवन्ति हि। भव सौम्य सदैव त्वं धीरो वीरो प्रतापवान्
आयुष्यधौ धान्यधनादिकातां दृष्ट्वा निवेष्टं च गृहे निदध्या, वासा - वचनं यत्तुर्धम्

५) "जन्तनी जन्मभूमिश्च स्वर्गादपि गरीयसी" इति वाक्यं सदा स्मरन् यदि धारणीयं त्वं सर्वदा

पालनीयं च विस्मरणीयं वासांगमायामि तदा वदीयं जगाद कन्या वचनं च वक्ष्य

६) सर्वे बन्धुजनाः स्वामिन भवतो दासतां गताः। जलमेज्जनवस्त्राणि दानि धेमपूर्वकम्

व्याकदपि ने वाच्यं किं दत्तं जलप्रात्रकं कर्मभ्यां च दत्ताहं धेमपूर्वकम् - त्वया करोषि

नो वाच्यं किं दत्तं तव बन्धुभिः। अवश्यमेव संवादात् कलहो जायते गृहे भवति

दुःखं भवता मे न कदापि धार्यतां रुदि

७) न सर्वदा परस्य कान्ता यदि कान्त मत्तः प्रौढामनोऽहं तुभाषि वास्यात् तां वचनं वचनं

सूर्यादीनां स्पष्टाः सगतयः

सू	चं	मं	बु	गु	शु	क्ष	रा	के



अथ उत्तरार्धे

९
अद्वैतं पुण्यं प्रहीयामि न हंते वायभासिनी भिक्षुं पापं पुनस्तस्मि
चाङ्गीकायौ यदि वया एवं यदि प्राणान्ते तामां संमज्जयन् २५

करो वधूं ब्रूयात् - यद्यप्येतानि तव प्राणिनानि दुःस्मयाद्यानि
मदीयचित्तानुगतं च धितं सदा नदाज्ञा परिष्कलनं च तथापि
पतिष्ठा वसिष्ठरायणी। हं कुर्याः सदा सर्वमिदं प्रयत्न

पत्रिका ३३
१९०३ ई. १० मं.

१९०३ ई. १० मं.
१९०३ ई. १० मं.
१९०३ ई. १० मं.

सीमन्तकरणसटोद्धरणयागः ॥ १ ॥

तृतीये गर्भमासे सीमन्तं कारयते ॥ १ ॥ शुद्धपक्षस्य पुरयाहे पर्वणि वा यथोक्तमुपसमाधाय जयप्रभृतिभिर्हुत्वा पश्चादग्नेर्दर्भेषु प्राङ्मासीनायाः सर्वान्केशान्संप्रमुच्य प्रसाधयते यं सीमन्तमिति ॥ २ ॥

[गर्भग्रहणादारभ्य तृतीये मासे कस्मिंश्चित्पर्वदिने वा सीमन्तोन्नयनसंज्ञया यौगिक्या प्रसिद्धं संस्कारकर्म कारयते, नतु विद्वानपि स्वयं कुर्यात् । णिचः प्रयोगात् ॥ एष च संस्कारः पात्रस्याधारस्यैव । तेन च गर्भोपकारः । अन्ये तु गर्भस्यैव संस्कारं मन्यन्ते । अपरे तूभयसंस्कारमाहुः ॥ तत्र क्षेत्रसंस्कार एवानुमततमप्रायो वेदार्थविदाम् ॥ अग्नेः पश्चाद्भागे दर्भेषु प्राङ्मुख्या उपविष्टायाः सर्वान् केशान् सम्यक् प्रकर्षेण मुक्कान् कृत्वा कंकतेन बालस्पृष्टीकरणेन प्रसाधयते स्पृष्टीकरोति यंसीमन्तमिति तिसृभिर्ऋग्भिः ॥]

त्रिः श्वेतया (श्वेतया) शलल्या शमीशाखया सपलाशया वा सीमन्तं विचिनोति यास्तेराकइति ॥ ३ ॥

(शुक्लया, श्वाविच्छलाका—शललिरुपचारात्, तथा त्रिवारं सीमन्तं विचिनोति विभजते—ललाटमध्यादारभ्य कृकाटिकां यावद् द्विधाकरोति केशान्॥)

अथास्याः पृथक्केशपक्षौ सन्नहति नीललोहितेन सूत्रेण नीललोहि-
तमित्यनुष्टुभा ॥ ४ ॥

(कङ्कतसमीकृतानां, शलल्या कृतसीमन्तानां, केशानां पक्षौ पार्श्वद्वयगतौ
वध्नाति ॥) यो गुरुस्तमर्हयेत् ॥ ५ ॥

(सीमन्तोन्नयनस्य कर्ता यो ब्राह्मणस्तः मधुपर्कादिना पूजयेत् ॥)

एतदेव कुमारीणां सटोद्धरणमत्रैवानुलेपनम् ॥ ६ ॥

(वाग्दानात्पूर्वं कुमारीणां सटोद्धरणं-वेणीगूहनं केशरचनाविशेषात्मकं कर्मैत-
देव मन्त्रवत्कर्तव्यमन्यत्तूष्णीम् ॥ अत्र ये के च ज्येत्याज्यप्रधानम् ॥ अत्रैवानुलेपनं
सर्वौषधिकुङ्कुमप्रभृतिभिः सीमन्तस्य शोभाविशेषाधायि कर्म कर्तव्यम् ॥)

इन्द्राणीयागः ॥ २ ॥

कुमारीणां यदा केशा वेणीबन्धनयोग्याः स्युस्तदा सीमन्तोन्नयनविधिना सटो-
द्धरणं प्राग्वाक्प्रदानात्कर्तव्यम् ॥ इन्द्राणीमासु नारिष्विति तु यद्वक्ष्यति
तद्वाचा दत्तायां कन्यायाम् । इन्द्राणीयाग आज्येन वाग्दानदिवसे भवेत् । तत्रा-
ज्यं हविः ॥ आज्यभागान्ते चतुर्गृहीतेन प्रधानम् ॥ इन्द्राणीमासु० इति ॥

गोदानसंस्कारः ॥ ३ ॥

गोदानिकैर्मन्त्रैः कन्यामलङ्कृत्य चतुष्पादे भद्रपीठे प्राङ्मासीनायाश्चतस्रोऽविधवा
माता पिता च गुरुः सप्तमस्तां सहस्रच्छिद्रेण पवित्रेण स्नापयित्वाऽहतेन वा-
ससा प्रच्छाद्य स्थालीपाकस्य जुहोति ॥ इन्द्राय स्वाहा इन्द्रायैः कामाय भगा
य द्वियै श्रियै लक्ष्म्यै पुष्ट्यै विश्वावसवे-गन्धर्वराजाय स्वाहा इति ॥ १ ॥

(संकल्पितैरलंकरणैरलंकृतायाः कन्यायाः सौभाग्यविवृद्धये गोदानिकमन्त्र-
स्नापनपूर्वमिन्द्राद्या नव देवता स्थालीपाकेनेष्टव्याः ॥ विश्वावसवे गन्धर्वराजा-
येत्येकैवाहुतिः ॥ अत्र पल्लवचतुष्टयं पवित्रस्य वस्त्रस्य चतस्रोऽविधक्ताः सव्येन
पाणिना अवष्टभन्ति । वामदक्षिणभागयोः मातापितरौ च जलमभिषिञ्चतः ,
अग्रे गुरुर्मन्त्रपाठं करोति ॥ सर्वगन्ध कुङ्कुमकर्पूरजातीफलादिमिश्रितवारिपूर्ण-
कलशैर्दक्षिणपाणिस्थैर्या आपो दिव्याः इति द्वाभ्यामेनाव्याघ्रमिति च स्नानम् ॥
अत्र गोदानिकैर्मन्त्रैः क्षुरेण कन्यायाः केशवपनं सर्वत्र सर्वैः प्रत्याख्यातम् । अ-
न्यथा समाचारविरोधोऽमङ्गलं च स्यात् ॥ कुतश्च नात्र चूडाकरणमेव तर्हि
अतिदिशेत्-इति ॥)

(अत्र वस्त्राभूषणपात्रादिदानसंकल्पे प्रजाभ्यस्त्वेति रायस्पोषाय त्वेतिच
न वाचयितव्यौ यजमानः कन्याच ॥ एतत्प्रयोगन्तु शुल्कदेयाविवाहे दातृप्रति
ग्रहीतारौ-वरयजमानौ कुरुतः ॥ तदुक्तं काठकगृह्ये— “अथ शुल्कदेयायाः १।
हिरण्यं व्यतिहरतः (समर्पयतः) । २। प्रजाभ्यस्त्वेति प्रददाति (वरः) । ३।
रायस्पोषायत्वेति प्रतिगृह्णाति (कन्यापिता) ॥ ४ ॥)

नाडीं तूणवं मृदङ्गं पणवं सर्वाणि च वादित्राणि गन्धोदकेन समुपलि-
प्य कन्या प्रवादयते शुनंवदेति ॥ २ ॥
(नाडी वंशः, तूणवं गोमुखः वाद्यविशेषः, एतानि वाद्यानि चन्दनकुङ्कु-

मादिकल्केनोपलिप्य गुरौ मन्त्रं शुनंवददुन्दुभ इत्यादिः कृतमंगलेत्यन्तं पठति सति कन्यैव पूर्वं वादयते) ॥ (प्रतिस्त्रिंशं प्रकीडयत्येकमहर्द्धं वाऽहोरात्रे ॥ ३ ॥ (ताः सखीर्नर्तयति गापयति कीडयति च) ॥

अलक्ष्मीनिर्णोदनसंस्कारः ॥ ४ ॥

यज्ञियस्य वृक्षस्य प्राक् आयतां शाखां सकृदाच्छिन्नां सूत्रतन्तुना प्रच्छाद्य सावित्रेण कन्यायै प्रयच्छति ॥ १ ॥ (अश्वत्थोदुम्बरवटादियज्ञियवृक्षोद्भवां पूर्वदिकप्रसृतां एकप्रहारच्छिन्नामेकसरेण लोहितसूत्रतन्तुना प्रच्छाद्य सावित्रेण कन्यायै शाखां प्रयच्छति ॥) । २ । (या तेऽलक्ष्मीरिति गुरुगृहीतशाखां कन्यां मन्त्रयते अलक्ष्मीनिर्णोदनमेतच्छाखाप्रदानम् ॥)

तस्या उत्सर्गः स्थावरोदके शुचौ वा (देशे) देवतायतने ॥ ३ ॥

(शाखायास्त्यागः कूपतडागादिषु, पवित्रे वा प्रदेशे, मद्योपहारशोणिताद्यपवित्रीकृते देवगृहे वा । अत्र त्रिकादिभिर्होमः ।)

अथातो हविष्यकल्पं व्याख्यास्यामः ॥ ५ ॥

१ । दशवार्षिकं ब्रह्मचर्यं कुमारीणां द्वादशवार्षिकं वा । २ । ब्रह्मचर्यान्ते गन्धर्वे देवकुले वा द्वाविंशीं प्रज्वाल्य द्वौ पशू उपाकरोत्यर्थं दक्षिणं प्राजापत्यमुत्तरम् । ३ । असम्भवेत्वेकपशुः ॥ ४ ॥ तण्डुलैर्वा कुर्यात् । ५ । यथास्थानं पशुर्यथास्थानमवदानानि तथा हविः । ६ । अग्निं सोमं वरुणं मित्रमिन्द्रं बृहस्पतिं स्कन्दं

रुद्रं वात्सीपुत्रं भगं भगनक्षत्राणि कालीं षष्ठीं भद्रकालीं पूर्णं त्वष्टारं महि-
षिकां च गन्धाहुतिभिर्यजेत ॥ ७ ॥ [१ हविष्यकल्प इति पारिभाषिकी कर्म-
विशेषसंज्ञा । अतिक्रान्तद्वादशवर्षाणां कन्यानां दोषनिवृत्तयेऽयं संस्कारः ॥
अत्र कर्मणि कुमार्या ब्रह्मचर्यस्खलनं रजस्वलात्वमेव च निमित्तम् । द्वादश-
वर्षानन्तरं कुमारीणां स्वप्नादौ रेतःस्रोकसम्भवः । अतो द्वादशवर्षोर्ध्वं कर्मैतद-
वश्यं कर्तव्यम् ॥ एतद्वयसोऽर्वाहं न कर्तव्यम् ॥

२ अगत्यापि विवाहे द्वादश वर्षाणि नातिक्रमणीयानि इति तात्पर्यम् ॥
५ पश्वलाभे तण्डुलपिष्टेन वा पश्वाकृतिं कुर्यात् ॥ ६ पिष्टपशानपि
मुख्यपशुवत्सर्वं (स्थानमाज्यभागाभ्यां पूर्वं स्थितिः, अवदानानि हृदयाद्यङ्गानि,
पशुपुरोडाशस्थाने स्थालीपाकः) इति कर्तव्यम् ॥ ७ सुगन्धिद्रव्याहुति-
भिः प्रधानानन्तरं सप्तदश देवता यजेत]

अथातो हविष्यपुराणाहः ॥ ६ ॥

१। उदकान्तं गत्वा यथोपपत्तिं वा पयसि स्थालीपाकं श्रपयित्वा सर्वगन्धैः
फलोत्तरैः सशिरस्कां स्नापयित्वाऽहतेन वाससा प्रच्छाद्य स्थालीपाकस्य जुहो-
तीन्द्राणी वरुणानी गन्धर्वाण्युदकान्यग्निर्जीवपुत्रः प्रजापतिर्महाराजः स्कन्दोऽ-
र्यमा भगः प्रजानक इति २ ॥ [१ हविष्येण ब्रीह्यादिना पुरयेऽहनि क्रि-
यमाणतात्र शब्दप्रवृत्तिनिमित्तम् ॥ २—देवतापदेषु चतुर्थ्या परिणामः ।

जीवपुत्रोऽग्निरित्येकैव देवता । एकादशः प्रधानाहुतयः । केचिन्महाराजेत्याकारान्तं मूलस्थं मत्वा महाराज्ञे स्वाहेति पठन्ति । उदकसमीपे गत्वा यत्र वा कर्तुमुपपद्यते कर्मैतत्कर्तव्यम् । पयस्येव स्थालीपाकः श्रपयितव्यः नाप्सु ॥]

कन्याया विवाहपूर्वरात्रिकर्तव्ययागः ॥ ७ ॥

यामेव द्वितीयां रात्रिं कन्यां विवाहायिष्यन्स्यात्तस्यां रात्र्यामतीति निशाकाले नवां स्थालीमाहृत्य पयसि स्थालीपाकं श्रपयित्वा सर्वगन्धैः फलोत्तरैः संशिरस्कां स्नापयित्वाहतेन वाससा प्रच्छाद्य स्थालीपाकस्य जुहोत्यग्नये सोमाय मित्राय वरुणायन्द्रायोदकाय भगायार्यम्णे पूष्णे त्वष्ट्रे राज्ञे प्रजापतये इति । १ ।

(विवाहदिनस्य पूर्वैद्युररुणोदयवेलायां इत्यर्थः अग्नये स्वाहेत्याद्या द्वादशाहुतीर्जुहुयात् ॥)

वरस्य विवाहपूर्वरात्रिकर्तव्ययागः ॥ ८ ॥

एता एव देवताः पुंसः कुम्भं वैश्रवणमीशानं च यजेत ॥ २ ॥

[पुंसोऽपि (वरस्यापि) तस्यां रात्र्यां संस्कारार्थमतयैवेतिकर्तव्यतया एता एव (पूर्वोक्ता द्वादश) देवता यजेत । कुम्भादयश्च तिस्र इति । एतावानेव च विशेषः । स्त्रियो द्वादशाहुतयः पुंसो वरस्य, पंचदश ॥ निर्वपणादिष्वप्यत्र पंचदश देवताः] केचित् बन्ध्यात्वदोषनिवृत्तये संस्कारमेतं कथयन्ति तन्मूलं मृग्यम् ॥

पूर्वेद्युःकर्म गेयनृत्तानुमंत्रणं नाम ॥ ६ ॥

चतस्रोऽष्टौ वा अविधवाः शाकपिण्डीभिः स्त्रियोऽन्नेन च ब्राह्मणान्भोजयित्वा वीणागायिभिः सह संगायेयुरपिवा चतुरो नर्तनं कुर्यात् क्रीडंः शर्घो-० इति । १।

[अन्यूनाश्चतसृभ्योऽविधवाः स्त्रियः समसंख्याः षट्कवर्जाः शाकमिश्राभिः पिण्डीभिरन्यैश्च भोजनविशेषैर्ब्राह्मणान् भोजयित्वा वीणया त्रे गायन्ति तच्छीलैः सह सम्भूता मंगलाचारं गायेयुः । अपिवा चतुरो-नर्तणप्रवीणो नर्तनं कुर्यात् । यदि शीलादिगुणयुक्तो भवेत् । अन्यथा न ताभिः सह नर्तनं कुर्यात् इत्यनेनाभिप्रायेणाऽपिवाशब्दः ॥ अथवा— 'अपिवा, इति समुच्चये सकलोऽसौ स्त्रीगणश्चतुरः सोत्साहो भूत्वा नर्तनाद्युत्सवं कुर्यात् इति ॥ अक्षोढतिललवणदध्यादिसंस्कृताः शाकपिण्डयः ॥]

अक्षतसक्तूनामग्निं पुष्टिपतिं प्रजापतिं च यजेत ॥ अग्निना रयि० । प्रजापते नहि० इतिच ॥ २ ॥ [अक्षतानामन्नवहृतानां यवानां सक्तुभिरग्निं पुष्टिपतिं प्रजापतिं च स्वमंत्राभ्यां यजेत ॥] सर्वत्रोद्वाहकर्मस्वतादिष्टदेवतेष्वग्निं पुष्टिपतिं प्रजापतिं च यजेत ॥ ३ ॥ [पूर्वेद्युरेव विवाहाहः इदमपि कर्म । यत्र गेयं नृत्तं चानुमन्त्रयति क्रीडं वइत्यत्रया ऋत्विक् । अतो गेयनृत्तानुमंत्रणं नाम पूर्वेद्युः कर्मैदम् ॥ अत्र ऋत्विजः— इदं कर्म, प्रास्थानिकं द्वितीयमपि कर्म, प्रधानद्वयस्यैकरूपत्वात्सहैव (युगपदेव) आचरन्ति ।

तन्मूलं मृग्यम् ॥ मम तु पृथक्त्वमेव समीचीनं भाति]

अथ प्रास्थानिकम् ॥ १० ॥

[इदं प्रास्थानिकं कर्म वरस्य विवाहार्थं श्वशुरगृहागमनसमये कर्तव्यम् ।]
तस्मिन्यथोक्तमुपसमाधाय जयप्रभृतिभिर्हुत्वा पश्चाद् भगिनी सिचं गृह्णाति
शस्त्रं गृहीत्वा ॥ २ ॥ [अत्राप्यक्षतसक्तव एव हविः । आज्यभागान्ते
व्रजतो महाराजस्य भगिनी पश्चाद्वस्त्रान्तमादत्ते छुरिकादिकं शस्त्रमादाय ॥
जन्यैः सह पूषामेति गृहान्निष्क्रम्य स्वसा सिचान्तहस्तैव सह जलसमीपं ग-
च्छति] ॥ पूषा मेति यान्ति यत्रोदकम् ॥ ३ ॥

पूषामेत्यादिमंत्रेणोदकसंमुखा गच्छन्ति जन्याः वरश्च
शन्नोदेवीरित्युपस्पृश्य प्राचीदिगिति यान्ति यथादिशम् ॥ ४ ॥ [तत्र शं नो
देवीरित्युदकमुपस्पृश्य शिरसि प्रक्षिप्याचम्य च प्राची दिगिति यान्ति यथादि-
शम् । उदकान्तात्कल्याणं वदन्ती स्वसा प्रत्येति । ततो होमकर्ताग्निं पुष्टिप-
तिं प्रजापतिं च सक्तुभिरिष्ट्वा ऋतुतिथ्यादि समापयेत् ॥]



(१५) पंचदशी काण्डिका-अथ ब्राह्मदेयायाः प्रदानविधिं
वक्ष्यामः० १-इत्यादिका ॥



अथशब्दो मङ्गलार्थः । ब्राह्मो दैवः आर्षः प्राजापत्यः आसुरः गान्ध-
र्वः राजसः पैशाच इत्यष्टौ विवाहा मन्वादिस्मृतिषु कृतलक्षणाः सन्ति । तेषु
च ब्राह्मो विवाहः आच्छाद्य चार्चयित्वा च श्रुतिशीलवते स्वयम् । आहूय
दानं कन्याया ब्राह्मो धर्मः प्रकीर्तितः, इति मनुना लक्षितो मुख्यतामावहति ।
अनेनैव ब्राह्मेण विवाहेन दीयते या सा ब्राह्मदेया । तस्याः प्रकृष्टे दाने वि-
धिमितिकर्तव्यतां वक्ष्यामः इति ॥ शुद्धपक्षस्येत्यादि० २ ॥
शुद्धपक्षस्य प्रशस्ते दिवसे, पौर्णमास्यादिरूपे पर्वणि वा, उत्तरदिग्ग्रेषु दर्शे-
षूपविष्टयोः सह दत्तप्रतिग्रहीतोर्मध्यादेकः प्रतिग्रहीता पूर्वाभि-
मुखः, अन्यश्च प्रदाता पश्चिमाभिमुख इति ॥ मध्ये प्राग्ग्रेति० ३ ॥
ऋत्विक् यथाचारं मण्डलं कृत्वा स्वस्त्ययनं च विधाय तत्र पूर्वग्रान्दर्भान्प्र-
थममास्तृणाति तेषूपरि उत्तराग्रान्, तत्रोदकपूर्णं कंसं परिवर्तुलं मङ्गल्यपात्रं
ग्रीहियवगर्भं सन्निधाय दक्षिणत उदङ्मुख उपविष्टः उपयमनं दातृग्रहीतुसम्ब-
न्धं तयोर्मध्ये कुर्यात् ॥ उप्य-ओप्य-वोप्येतिपाठान्तराणि ॥ समेतेष्वाहेत्यादि० ४

समेतेषु सङ्गतेषु ज्ञातिष्वह । किम् । कन्यां ददात्वस्मै भवान् इति
 त्रिदातारं चोदयेत् कन्यां प्रतिगृह्णात्वस्माद्भवानिति च त्रिवरम् । ततः द-
 दानि ते, इति त्रीन् वारानुच्चैर्भाषयते दातारम् । उदकपूर्वं दत्तायां कन्यायां
 प्रणवोच्चारणपूर्वं उभोगवन्कन्यां प्रतिगृह्णामीति त्रिवरमुच्चैर्भाषयते । त्रिसत्या
 हि देवाः इति श्रुतिः, त्रिरभिहितं न व्यभिचारि ॥ नात्र सावित्रः प्रतिग्रहमंत्रः ॥
 एतद्वः सत्यमित्यादि० ५ ॥ एतदानप्रतिग्रहकर्म युष्माकमव्य-
 भिचारितमस्त्विति दातृवरपक्षौ पश्यन्नाह । एतन्नः सत्यमिति तौ प्रतिवदतः ।
 इति त्रिवारम् । ततो वरस्योत्तरत उपविष्टायां वध्वां समाना वः इति ऋ-
 त्विग्नधूवरौ उभौ वीक्षमाणो जपति केचित्तु उभौ दातृप्रतिग्रहीतारौ-इति
 वदन्ति ॥ चतुर्विंशी कारिडका ॥ षडर्घ्यार्हा भवन्ति इत्यादि० ॥
 विवाहात्पूर्वमेव पाद्यार्घ्यमधुपर्कविवाहः श्वशुरेण, आचार्यउपनेताऽध्यापयिता
 शिष्यस्य, ऋत्विग्याज्यस्य, राजा जनपदस्य, गुणोत्कर्षेण प्रियो यो यस्य स
 तस्य, सद्यः स्नातकस्त्वाचार्यस्यार्घ्य-पूजामर्हन्तीत्यर्घ्यार्हाः षट् भवन्ति इति ॥
 तुल्यं पूजाविधानं परणामपीति परणामेवात्रोद्देशः ॥ अथैनमर्हयन्ति । २ ।
 अथ- वक्ष्यमाणप्रकारेण । एनं-एतेषामन्यतमं । अर्हयन्ति-पूजयन्ति
 संमानयन्ति ॥ आदौ च कर्मणः ३ ॥ विवाहात्पूर्वमेवाध्यादिदानम् ।
 विवाहो इत्यर्हं आवश्यकं वा कृत्यप्रत्ययः । विवहन्मर्हतीति, विवहति वा-

वश्यं कन्यामिति विवाहः । नच विवाहादूर्ध्वं विवाहाहो भवतीति पूर्वमेव
विवाहात् इदं कर्तव्यं नतु विवाहादूर्ध्वम् ॥ अर्घ्यमुदकं सौषधं दर्भा इति ॥४॥

उदकं ग्रीहियवयोश्चान्यतरत् दर्भा इति एतत्त्वयमर्घ्यशब्देनोच्यते ॥
आ० सौषधं-सतण्डुलान्तत वदरादि ॥ कंसे चमसे वा० इत्यादि ॥५॥

कांस्यपात्रे चमसे वा दारुपात्रविशेषे दधि मधु चासिच्य मधुपर्क उच्यते ।
तच्च पात्रं वर्षीयसा बृहता पात्रेण पिधायाधस्तादुपरिष्ठाच्च विष्टराभ्यां गृही-
त्वा पाद्यं प्रथमं येषां तैः पाद्यार्घ्यमधुपर्कैः प्रतिपद्यन्ते उपक्रमन्ते पूजयितारः॥
मयिदोहोऽसीति० ॥ ६ ॥ पाद्यमर्घ्यं मधुपर्कं चानीयमानं मयि दो-

होऽसीत्यादिमंत्रेण विवाहोऽनुमंत्रयते । अमंत्रज्ञश्चेद्विवाहस्तदा ऋत्विगेवैनं
पाठयति ॥ विष्टरोऽसि मातरि सीद ॥ ७ ॥ इति मंत्रेणासनान्तरस्यो-

परि भगवन्निदमासनमास्यतामित्युक्त्वा दत्तं दर्भविष्टरमास्तीर्य विवाहस्त-
स्मिन्नुपविशति तूष्णीम् ॥ विष्टर आसीनायैकैकं त्रिः प्राह ॥ ८ ॥

विष्टरे आसीने विवाह्ये सति कन्याप्रदातैकैकं त्रिवारमाह । पाद्यं ३ अर्घ्यं ३
मधुपर्कः ३ आचमनीयं ३ ॥ नैव भो इत्याह न मार्षेति ॥ ९ ॥

भगवन्निति पूज्यसम्मानवचनमाभिमुख्यापादनायात्र ब्रूयात् । नैव भो इति न
मार्षेति च ॥ शन्नोदेवीरित्यपोऽभिमन्त्र्येत्यादि ॥ १० ॥ शन्नो० इत्यपोऽ-

भिमन्त्र्य भगवन्पाद्यं ३ इति पाद्ये निवेदिते पाद्यपात्रं दक्षिणेन पाणिनादाय

सव्ये पाणौ निधाय पाद्याभिः—पाद शोधनसमर्थाभिस्ताभिर्यथालिङ्गं वर एव
स्वयं पादाववनेनिज्यात् ॥ आपोहिष्ठीयाभिरित्यादि० ॥ ११ ॥

भगवन्नर्घ्यं ३ इति उक्ते पाद्यपात्रवदर्घ्यपात्रमादायापोहिष्ठेति तिसृभिः
शिरसि कुशपवित्रेणापः क्षिपेत् ॥ भगवन्मधुपर्को ३ इति त्रिराह दाता ।
देवस्य त्वेति मंत्रेण अञ्जलिना प्रतिगृह्य सव्ये पाणौ निदधाति । विष्टरोऽसी-
त्युपरितनं विष्टरमाकृष्यापास्य, उरुत्वेति उद्धाट्य तच्चक्षुरित्यवलोक्य, पृथि-
व्यास्त्वा नाभौ सादयामीत्यधस्तने विष्टरे स्थापयित्वा दधिमधुनीं प्रदेशिन्या-
ङ्गुल्या मधुवात इति तिसृभिः प्रदक्षिणावृत्तं मिश्रयति ॥ प्रदिशति तर्जयती-
ति प्रदेशिनी तर्जनी ॥ वसवस्त्वेत्यादि० ॥ १२ ॥

प्राच्या आरभ्य प्रद-
क्षिणं कृत्वा भक्षयन्त्वन्तैर्मन्त्रैर्मधुपर्कपात्रान्तेष्वङ्गुलिलेपान्निर्माणं । प्रतिदिशं
प्रतिमंत्रमिति वचनात्पञ्चमेन मंत्रेणार्थात्पूर्वोक्तदिकोणे निर्मार्जनमापतति ॥
यन्मधुनो०—इत्यादि ॥ १३ ॥ यन्मधुनो० इति मंत्रेण मधुपर्कभागान् अ-
ङ्गुष्ठसहितयैकैकया कनिष्ठाद्यङ्गुल्या क्रमेण गृहीत्वा चतुरो वारानश्नाति ॥
आचामत्यमृतोपस्तरणमसीति ॥ १४ ॥

भगवन्नाचमनीयमित्येवं त्रिरुक्तेऽ-
मृतोपस्तरणमसीत्यप आचामति ॥ तस्मा असिपाणिर्गां प्राह० ॥ १५ ॥

अर्हयिता खड्गपाणिर्भूत्वा तस्मा अर्हणीयाय गां ग्रह—गां प्रकरिष्य इ-
त्यनुक्तां प्रार्थयते ॥ इत्याद्युक्तं युमान्तरीणं धर्मम् ॥

एष आद्य उपायः ॥ १८ ॥ एष प्रथमः कल्पः कलौ तु निषिद्धः ॥
यद्युत्सृजेन्माता० इत्यादि ॥ १९ ॥ निश्चितेऽपि यदि शब्दो दृष्टः । यदि
वेदाः प्रमाणमिति यथा । उक्तामिति कर्तव्यतां विधाय गामुत्सृजेत् एव न ह-
न्यादित्यर्थः ॥ ओमुत्सृजतेत्यादि० । ओमित्यविचारितसिद्धं कृत्वा हे वि-
शसितारः यूयं गां उत्सृजत । तामुत्सृष्टां दृष्ट्वा पशुं छागं पश्वङ्गं वा मांस-
खण्डं प्रतिनिदधीत ॥ हशब्द इतिहासे आगमसूचनार्थो वायम् । मांसविही-
नो मधुपर्कः न स्यादिति ह श्रुतितो विज्ञायते । अपि वा घृतौदन एव
स्यात् ॥ २१ ॥ अपि वा घृतमिश्रितौदन एव कर्तव्यो मांसद्वेषिणे तादृशा
वा ॥ पंचविंशी काण्डिका अनृक्षरा-इत्यादिमंत्रेणोदकस्याहर्तारं कन्यास्ना-
नाद्युपयोगि जलमानेतुं सकुम्भं पुरुषं प्रेषयति ॥ १ ॥ शमीशाखयेति० ॥ २ ॥
स प्रहित उदाहार उदकुम्भं सपत्रया शमीशाखया पिधाय स्थरायि-
त्वोदकमानयेत् एतासामेवापामित्यादि- ॥ ३ ॥ एतासामेवाहारिताना-
मपां भागान् अवद्राज्य २ उदकसम्पाद्यानर्थान् कन्यास्नानसुवर्णक्षारणाग्निपर्यु-
क्षणादीन्कुर्यान्नान्येन जलेन ॥ शन्न आप इत्यादिमंत्रेण या इमा इत्यन्तेन
[अकेवलाभिरद्भिः स्नातां] सर्वौषध्यादिगन्धद्रव्ययुक्तैर्जलैः स्नापितां या अकृ-
न्तन्नित्यादिनाऽत्यन्ताभिनवं वासः परिधाय आशासाना-इत्यन्तरतो-अन्तरे
गुप्तां कृत्वा, यथा न दृश्यते तथा वा सन्नहनं कन्यायाः कुर्यात् । मौञ्जेन

दर्भनिर्मितेन वा योक्त्रेण ॥ स्वयमेव कन्या वासोऽन्तरतो मौञ्जेन दार्भेण वा योक्त्रेण सन्नहति-बध्नाति इत्यन्ये ॥ योक्त्रं त्रिगुणं दाम ॥ ४ ॥

प्रेतो मुञ्चामि-इत्यादिभिस्तिष्ठभिर्बुधानीय-स्नानस्थानादुत्तिष्ठ्य ऋत्विक् पिता ज्येष्ठो भ्राता वा आनयति ॥ ५ ॥ उक्तं वाससः कर्म ॥ ६ ॥

या अकून्तन् इत्येतयैवोत्तरीयं च वासः परिधापयति ॥ तच्च उक्तमेव ॥ आचारिकाणि ॥ ७ ॥ अस्मिन्नवसरे देशजातिकुलोचितानामाचारादागतानां मङ्गल्यानां कर्मणां कालः ॥ यथा कश्मीरेषु श्वश्रूरन्या वाविधवा वधूवरयोः शिरसि मङ्गल्यमालामावध्नाति पूजापूर्वकम् ॥

तूष्णीं निर्मन्थ्यमित्यादि ॥ ८ ॥ सद्योऽरणिभ्यां निर्मथितो यस्तत्र निर्मन्थ्यशब्दो रूढः ॥ तूष्णीमित्यमंत्रकमित्यर्थः ॥ भ्राष्ट्राद् द्वितीयः ॥ अश्मानमग्निना संताप्य सूर्यसंमुखं सूर्यक्रान्तमग्निं वा स्थापयित्वा कर्पासगोमयचूर्णादिसंसर्गं कृत्वोत्पाद्यते यस्तं सान्तपनम् ॥ यत्र दीप्यमानं वा-सूतकाग्निशवाग्नि संकराग्निपतिताग्निवर्जम् । तथाच-चण्डालाग्निरमेध्याग्निः सूतकाग्निश्च कर्हिचित् । पतिताग्निः शवाग्निश्च ते [नष्ट] नेष्टा ग्रहणोचिताः ॥ उपसमाधयेति प्रत्येकं सम्बन्धनीयम् ॥ सोदकेन प्राणिना चतुर्दिशं समन्तात्समुह्य पर्युक्ष्य परिषिच्य समन्तात्परिस्तीर्याज्यस्य विलयनं विगलनं, उत्पवनं पवित्रण पवनं कृत्वाधारादाज्यभागान्तं हुत्वाऽग्नेः पश्चात् शकटं रथं वाच-

स्थाप्य तस्मिन्वधूवरौ प्राङ्मुखौ योगेयोगे इति मंत्रावृत्त्या युनक्ति दक्षिणेन वरं तस्योत्तरतो वधूम ॥ तूष्णीं विमुच्य खेरथस्येत्यादि० ॥ ६ ॥

ततो योजितं योक्त्रं तूष्णीं-अमंत्रकमेव मोचयित्वा खेरथस्येत्यादि-कयर्चा हिरण्यमङ्गुलीयकादि निष्टकर्थं सुखविमोचनं यथा भवति तथा दर्भप-वित्रेण बद्ध्वा युगस्य दक्षिणस्मिन् तर्मणि-दक्षिणभागगते रन्ध्रे निदधाति । दक्षिणभागे च वरस्थाने कन्यामानीय ससुवर्णे दक्षिणभागे युगतर्मणि पूर्वो-क्ताभिरङ्गिरध्यधि क्षारयति । शन्ते हिरण्यमिति० । युगच्छिद्रस्याधः कन्यां स्थापयित्वा मूर्धनि सुवर्णोदकं क्षारयतीत्यर्थः ॥ अत्र कन्यायाः संस्कार्यत्वे प्रधानत्वात् दक्षिणतोऽवस्थितिः ॥

अपालानामन्या अत्रिसुताया इव त्वग्दोषशान्तये इदं कर्म ॥ दक्षिणतः पुमान्भवति ॥ १० ॥ वरस्य पुनरपि स्वस्थाने प्रत्यावृत्तिः । कन्या चो-त्तरत उपविशति ॥ आयुषःप्राणमित्येकादश सन्तनीः । आकूतमिति ज-यान् द्वादशगृहीतेन, चतुर्गृहीतेनाभ्यातान् जुहोति ॥

तानि यथोक्तम् ॥ १४ ॥

तानि जयादीनि कर्माणि उक्त्वा नतिक्रमेण कर्तव्यानि ॥ अग्न्या-यूंषीत्यग्निपावमानीभिश्च तिसृभिः । १६ । हुत्वा हुत्वा कन्याया मूर्धनि सं-पातानवनयेद्या ते पतिर्ग्रीति ॥ २० ॥ तासामग्न्यायूंषीत्यग्नौ हुत्वा या ते

पतिघ्नित्यवनयनं मूर्धनि ॥ द्वितीयं अग्निर्ऋषिरित्यग्नौ हुत्वा यातेऽपुत्रियेत्यव-
नयनं मूर्ध्नि ॥ १८ ॥ तथा तृतीयमग्ने पवस्वेत्यग्नौ हुत्वा या तेऽपशव्येति मूर्ध्नि स-
म्पातावनयनम् ॥ उदगग्नेर्दर्भेषु ०- इत्यादि ॥ २१ ॥ अग्नेरुदीच्यां दि-
शि दूर्भातास्तीर्य तेषु प्राङ्मुखीं वधूमवस्थाप्य तस्या वरः प्रत्यङ्मुखस्तिष्ठ-
न्नेव शुचिः शुद्धसंकल्पः सन् दक्षिणं पाणिं अङ्गुष्ठसहितमुत्तानं नीचा दक्षि-
णेन पाणिना नीचा न्यग्भूतेनेत्यावृत्त्या अरिक्कं साभरणं अतिदौर्गत्ये पुष्पफ-
लादिसहितं वा । अरिक्केनेत्यपि तद्वत् । एवं सव्यं सव्येन देवस्यत्वेति सा-
विव्रेण गृह्णाति ॥ यदि पृथक्कामित्यादि ० ॥ २४ ॥ यदि उद्वाहविवा-
हयोः पृथक् तन्त्रं तदा सरस्वतीवाचनानन्तरं, वधूवरौ प्रदक्षिणमग्निमानीय, यत्र-
पाणिग्रहणं कृतं तत्रैवोपवेश्य, ऋतुतिथियागादितन्त्रं समापयेत् । पुनश्च परिस-
मूहनादिनोपक्रम्य लाजान्संकल्पयेदिदमर्थम् ॥ इत्यादिना चतुरञ्जलिमात्रान् ॥
पश्चादग्नेर्दर्भेषु सात्वमसीति वाचयति ॥ २७ ॥ तत उत्तरेणाग्निं
वधूवरावानीय पश्चादग्नेर्दर्भेषूपवेश्य सात्वमसीति वरं वाचयति ॥ अग्निमभिद-
क्षिणमानीयैह्यश्मानमिति वरं दक्षिणेन पदाश्मानमास्थापयति । आतिष्ठेममिति
वधूम् ॥ २८ ॥ गुरुः प्रयोजकः । वधूवरावश्मानमाक्रमतः । वधूरपि द-
क्षिणेनैव पदा ॥ आज्यस्याञ्जलावुपस्तीर्य ० इत्यादि ॥ २९ ॥ तानविच्छि-
न्दती जुहोत्यर्थमणमिति ॥ ३० ॥ आज्येन वध्वा अञ्जलावुपस्तृणाति च-

तुरवदानेन ऋत्विक् । तत इदं हविरित्यादिमंत्रेण शूर्पस्थानं शमोपर्णमिष्ट्रां-
 ल्लाजानभिमृशति वरः । अनन्तरमस्या वध्वा अञ्जलौ भ्राता लाजानावपति ॥
 तानृत्विगाभिधारितान्वधूरविच्छेदं कुर्वती एकेनैव प्रक्षेपेणार्यमणमित्यादिना जु-
 होति । अमुष्येति षष्ठ्यन्तं भर्तृनाम लक्ष्यते ॥ अग्निर्मां जनिमानिति
 वाचयति ॥ ३१ ॥ वरम् । गुरुरित्यर्थात् ॥ इयं नारीति सर्वत्रानुषजति ॥ ३२ ॥
 हुतेषु तैष्वग्निर्मेति-इयंनारीति च वरं वाचयति ॥ एवं द्विरुत्तरम् ॥ ३३ ॥
 एवमुत्तरं कर्म द्वौ वारौ कर्तव्यम् ॥ तदेवाह— ॥ पर्ययणे पर्ययणे
 इत्यादि ॥ ३४ ॥ परितोऽयनमग्नेः । प्रदक्षिणमित्यर्थः । ततोऽश्मास्था-
 पनम् । परिस्तीर्य लाजानामावपनम् ॥ ३५—गन्धर्वमिति वदन्ती वधूः
 लाजान् जुहोति ॥ ३६—सोमो मेत्यादि-इयं नारीति च वरं वाचय-
 ति ॥ ३७—इयम्बकमित्यादिस्तृतीयो होमः ॥ ३८—पूर्वामेति इयं
 नारीति च वरं वाचयति । (वरं वाचयतीति सर्वत्र वाचनमेव न त्वनेन होमः)
 (लाजाशब्दः सूत्रकृतोभयलिङ्गो दृष्टः) शिष्टान् स्विष्टकृते जुहोति शूर्पेण कर्ता
 ॥ ३९ ॥ कन्यया हि प्रधानहोमः कृतोऽञ्जलिना च ॥ तन्निवृत्तये शू-
 र्पग्रहणं कर्तृग्रहणं च ॥ ४० ॥ वरो दक्षिणां [णा] ॥ ४० ॥ वर एव
 दक्षिणां लाजाहोमकर्त्रे भ्रात्रे दद्यात् । अथवा वरोऽत्र गौः । वरं गां तु वि-
 जानीयाच्चतुर्वर्षामिति श्रुतिः ॥ गौर्दक्षिणात्वेन देयेत्यर्थः ॥ तूष्णीं हस्तौ

विमुच्य वि ते मुञ्चामीति सन्नहनम् ॥ ४१ ॥ सन्नहनं योक्त्रं विमु-
चति कर्ता मंत्रलिङ्गात् नतु स्वयम् ॥ उत्तरतोऽग्नेर्दर्भेषु प्रक्रामयति इ-
त्यादि ॥ ४२ ॥ अग्नेरुत्तरेणास्तीर्णेषु दर्भेषु प्राङ्मुखीं वधूम् प्रक्रामयति
कर्ता सप्त पदानि सप्तभिर्मन्त्रैः । सखा सप्तपदा भवेत्यादि विष्णुस्त्वान्वेति-
त्यन्तं सर्वत्रानुषङ्गः ॥ केषांचिन्मते विष्णुस्त्वान्वेतु इति एतावन्मात्रस्यैवानु-
षङ्गः ॥ तच्चक्षुरित्यादित्यमुपस्थापयति ४३ वधूमितिशेषः अस्त-
मितेऽग्निम् ॥ ४४ ॥ अस्तंगते रवौ सति रात्रिविवाहे इत्यर्थः । तच्च-
क्षुरित्यनयाग्निमेवोपस्थापयेत् ॥ जीवन्तीं ध्रुवं स्वस्त्यात्रेयं दर्शयत्यरुन्ध-
तीं च । एतेषामेकैकं पश्यसीत्याह पश्यामीति प्रत्याह ॥ ४५ ॥ ततो जीवन्त्यादी-
न्दर्शयति गुरुः । जीवन्तीं पश्यसि । पश्यामीति सर्वत्र वधूः प्रत्याह । एवं
ध्रुवं स्वस्त्यात्रेयं अरुन्धतीं । जीवन्तीमिति वध्वा विशेषणमित्यन्ये । जीवन्तीं
कन्यामिच्छन्नित्यर्थः ॥ दिवापि स्मरणरूपं दर्शनं-ज्ञानं सम्भवति दर्शनस्यात्र
सामान्यमात्रे विवक्षितत्वात् । तस्माद्दिवापि ॥ सुमंगलीत्यादिना वीक्षि-
ताननुमन्त्रयते ॥ ४६ ॥ वीक्षितान् ध्रुवादीन् । गुरुः ॥ उदुत्तममिति
प्रागुदीचीमावसथं यतीमनुमन्त्रयते यतो वा स्यात् ॥ ४७ ॥ उदुत्तम-
मिति चतसृभिरैशानीं दिशं अभिमुखीकृत्य गृहं यतीं-गच्छन्तीमनुमन्त्रयते यत्र
वा ऽऽवसथः स्वात्तस्मिन्पितृवेषमिति तदभिमुखी गच्छेत् ॥

उलपराजीं स्तृणात्याशयनीयात् (अष्टाविंशी कारिडका) ॥ १ ॥ उल-
पो वीरणः तृणविशेषः तस्य पंक्तिं अवतरणस्थानादारभ्य वधूशयनगृहवि-
शेषं यावत् स्तृणाति रचयति ऋत्विक् ॥ तथा प्रविशति ॥ १ ॥ रथादि-
कादवतीर्य वधूसहितो वरस्तया सज्या प्रविशति गृहम् ॥ अध्याहिता-
ग्निं सोदकं सौषधमावसथं प्रतिपद्यते ॥ ३ ॥ स्थापितविवाहाग्निं, उ-
दकुम्भभूषितं, ग्रीह्याद्योषधिसनाथमेतादृशं गृहविशेषं प्रविशति । यो ५ सौ
वैवाहनोऽग्निः स तत्र पूर्वमेवाहितो भवति ॥ रोहिरया मूलेन वेत्या-
दि ॥ ४ ॥ रोहिरया मूलेन वा नक्षत्रेण युक्ते चन्द्रमसि । यद्वा ज्यो-
तिःशास्त्रोक्ते पवित्रे दिने । आवसथ्याग्निमपरेण । अनहुह इदमानहुहं । तत्र
रोहिते चर्मण्युपविश्य वध्वा सह वरः केवलेष्वेव वा दर्भेषु, स्वयमिमं हो-
ममारभते अग्निरैतु-इत्यादिना ॥ आज्यस्यैकदेशे दध्यासिच्येत्यादि ॥ ५ ॥
पृथक्पात्रोद्धृते घृतैकदेशे दध्यासिच्ये त्रिवारं दधि भक्षयित्वा वधू-
मिति देवपालः । आत्मना त्रिदधि प्राश्येति अन्ये ॥ माणवकाय वध्वा उत्सङ्गे स्थि-
ताय वरो इडामग्न इति फलानि प्रददाति । [काश्मीरिकाचार एवं प्रकार-
कः—ऋत्विग्वराय । वरो वध्वा वस्त्राञ्चले । सा च श्वशुरवस्त्राञ्चलेऽर्पयति
फलानि] ॥ एकोनत्रिंशी कारिडका-तूष्णीमुपचरितं स्थालीपाकं श्रप-
यित्वा तस्याग्निमिष्ट्वा प्रजापतिं च शेषं प्राश्नीतः ॥ १ ॥


तूष्णीममन्त्रकमेव यत्रोपचारो निर्वापादिस्तं चरुं श्रपयित्वा शृतमभिघायौद-
 गुद्वास्य च तस्यांशेनाग्निं प्रजापतिं चेष्ट्वा हस्तेनाहुतिद्वयं हुत्वा मेक्षणेन वा
 अवशेषमन्त्रमेवेति चतसृभिरभिमन्त्र्य सौवर्णं राजतं पात्रं शालिचूर्णमण्डले प्र-
 तिष्ठाप्य तस्मिन्दधिमिश्रितं प्राश्नीतः । मन्त्रो वरस्यैव न वध्वाः । मम चा-
 मुष्याश्च भूयादित्यत्र वध्वाः षष्ठ्यन्तं नाम ग्राह्यम् ॥ इति समशनम् ॥ भुक्त्वो-
 ऽच्छिष्टं वध्वै दद्यादिति गोभिलः ॥ संवत्सरं ब्रह्मचर्यमित्यादि-१ ॥ विकल्पो वयो-
 विशेषौत्सुक्यापेक्षया ॥ अतः (तौ) संविशतः २ ॥ सहशयितौ भवतः ॥
 स्यादिव्यत्यासं जपतः ॥ ३ ॥ व्यत्यासौ विपर्ययः । स्त्री आदिर्यत्र व्यत्यासे
 स स्यादिव्यत्यासः ॥ एवमेवतौ प्रजाकामौ संविशतः ॥ ४ ॥ ऋतौ
 प्रजाकालेऽप्यनेनैव विधिना ॥ करदिति ०५ ॥ करदिति यजुषा भसदं स्त्रीचि-
 ह्नं वरोऽभिमृशति ॥ भसदिति ०६ ॥ तदुपरि निहितं जननं शेषं भस-
 दिति यजुषाभिमृशति ॥ बृहदिति ०७ ॥ बृहदिति अनेन जातं रेतः सिञ्चतीत्यर्थः

॥ इति गर्भाधानम् ॥

मेघैर्मैदुरमम्बरं वनभुवः श्यामास्तमालद्रुमैर्नक्तं भीरुरयं त्वमेव तदिमं राधे
 गृहं प्रापय । इत्थं नन्दनिदेशतश्चलितयोः प्रत्यध्वकुञ्जद्रुमं राधामाधवयोर्जयन्ति
 यमुनाकूले रहः केलयः ॥ हृदयहर्षकरैर्मधुरस्वरैः प्रियजनान्मदयन्मुरलीरवैः ।
 दुरितदुःखहरः करुणाकरो दिशतु मेऽभिमतं परमेश्वरः ॥

ॐ नमो नारायणाय ॥ श्रीगणेशाय नमः ॥

श्रीवाग्देव्यै सरस्वत्यै नमः ॥



अथ विवाहपद्धतिः ॥

आदौ कलशमुल्लिख्य स्वस्तिभद्रपाठादि० वषट्ते० इति ता-
वत् ॥ कलशे प्रधानानि ॥ अग्निना रयिमश्नवत्पोषमेव दिवे
दिवे । यशसं वीरवत्तम् नमः ॥ प्रजापते नहि त्वदन्य एता विश्वा
जातानि परिता बभूव । यत्कामास्ते जुहुमस्तन्नो अस्तु वयं स्याम
पतयो रयीणां नमः ॥ अर्यम्णे नमः, गन्धर्वाय नमः, त्र्यम्बका-
य नमः, विवाहोद्गाहदेवताभ्यो नमः ॥ ये के च जमा महिनो
अहिमाया दिवो जज्ञिरे अपां सधस्थे । ते अस्मभ्यमिषये वि-

श्वमायुः क्षप उस्त्रा वरिवस्यन्तु देवाः नमः ॥ अग्नये नमः, वाय-
 वे नमः, सूर्याय नमः, चन्द्रमसे नमः, विष्णवे नमः प्रायश्चित्त
 देवताभ्यो नमः ॥ तद्विष्णोः० वासुदेवाय नमः ८ ॥ एवं योरु-
 द्रो० इत्यादि-पञ्चायतन देवताभ्यो नमः ॥ इन्द्रापर्वता० ॥ इ-
 त्यादि सर्व कलशपूजनम् ॥ ऐन्द्राग्रं० ॥ मधुपर्कः ॥
 सावित्राणि सावित्रस्येत्यादि महागणपतये इत्यादि० अग्नये पु-
 ष्पिपतये प्रजापतये अर्यम्णे गन्धर्वाय त्र्यम्बकाय विवाहोद्वाह-
 देवताभ्यः । अग्नये वायवे सूर्याय चन्द्रमसे विष्णवे प्रायश्चित्त-
 देवताभ्यः । मेषादिभ्यो द्वादशलक्षेभ्यः । अश्विन्यादिभ्यः सप्त-
 विंशतिनक्षत्रेभ्यो वासुदेवादिभ्योः विष्णुपञ्चायतनदेवताभ्य अ-
 भयङ्कर्यै इत्यादि० इन्द्राय वज्रहस्तायेत्यादि सर्व हेरुकादिभ्यः०
 मधुपर्क आँनमो नैवेद्यं निवेदयामि नमः ॥ हिरण्यगर्भः ८ ॥
 द्वारपूजनं ॥ शुक्लाम्बरधरं० ॥ तीर्थेस्तेयं ॥ वसोपवि-
 त्रं० ॥ वर यजमान कन्या तिलकं ॥ यदावधं ॥ परमात्मने०॥

स्वप्रकाशो० ॥ वनस्पतिरसो० ॥ नमोधर्म० ॥ यत्रास्तिमाता०॥
 अद्यतावत्० महागणपतये० द्वारदेवताभ्यो, धर्माय, अधर्माय,
 देहल्यै, सिंखिन्यै, मेरुप्राकारदेवताभ्यः, धूपदीपसंकल्पात्सिद्धि-
 रस्तु धूपो नमः दीपो नमः ॥ सं वः सृजामि० ॥ अश्विनोरिति
 द्वारस्य जीवाधानम् ॥ गायत्र्यै नमः ॐ भूर्भुवःस्वः ३ । अद्य-
 तावत्० महागणपतेः० द्वारदेवतानां ॥ धर्मस्य अधर्मस्य दे-
 हल्याः सिंखिन्याः मेरुप्राकारदेवतानां आत्मोद्वाहनिमित्तं (इति-
 वरः) कन्योद्वाहनिमित्तं (इतियजमानः) द्वारपूजनमहं करिष्ये
 ओंकुरुष्व ॥ एवमासनादि० ॥ आवाहनकाले स्वागतं भोः इति
 (कन्यापिता वरपितरं कथयेत् । सच वरपिता सुस्वागतमिति-
 उत्तरयेत् ॥ अत्रैव काले रूप्यकसहितजातीफलस्यान्योन्यमर्प-
 णम् ॥) एवं पाद्य-अर्घ्य-गन्धार्य पुष्पार्पणम् ॥ (महागणपतये
 इत्यादि नामभिर्द्वारदेशे । धर्मायाधर्मायेति दक्षिणवामप्रदेशे द्वा-
 रस्य । देहल्यै इत्यधः । सिंखिन्यै मेरुप्रा० इत्युपरि ॥) इत्यादि

दक्षिणान्तं ॥ अथात्रैव पूर्ववत्-अच्छिद्रं ॥ ऋत्विक् च यज्ञभूमिं
गच्छन् कनिक्रदादितिसूक्तं पठेत् ॥

अथ रक्षोघ्नमंत्राः ॥ ओं आरुणेर्वेगवतः प्राचीदिगिति
सूर्यस्याध्वानमीप्सिता आरुणे स्थानान्तरे ॥ अच्छिन्नो दैव्यस्त-
न्तुर्मा मनुष्यश्छेदि निम्नदोऽसीदमहन्तन्निमृणामि योऽस्मान्द्वेष्टि
यश्च वयं द्विष्मो, विभूरस्यभ्यहन्तम्भूयासं योऽस्मान्द्वेष्टि यश्च
वयं द्विष्मः, प्रभूरसि प्राहन्तमति भूयासं योऽस्मान्द्वेष्टि यं च
वयं द्विष्मः, पूषा मा प्रपथे पातु पूषा मा पशुपाः पातु पूषा
माधिपतिः पातु, प्राची दिगग्निर्देवता ऽग्निं स ऋच्छतु यो मैतस्या
दिशोऽभिदासति, दक्षिणा दिगिन्द्रो देवतेन्द्रं स ऋच्छतु यो
मैतस्या दिशोऽभिदासति, प्रतीची दिक् सोमो देवता सोमं स
ऋच्छतु यो मैतस्या दिशोऽभिदासत्युदीची दिङ्मित्रावरुणौ दे-
वता मित्रावरुणौ स ऋच्छतु यो मैतस्या दिशोऽभिदासत्यूर्ध्वा
दिग्वृहस्पतिर्देवता वृहस्पतिं स ऋच्छतु यो मैतस्या दिशोऽ-

भिदासतीयन्दिगऽदितिर्देवतादिति स ऋच्छतु यो मैतस्या दि-
 शोऽभिदासति, ज्योतिषे तन्तव आशिषमाशास्तेऽसा अनु मा
 तनु, ॥ इष्टिर्वा ब्राह्मणानि प्रजापतिरग्नावैष्णवी ॥ अग्नये
 पथिकृतेऽष्टाकपालन्निर्वपेद्यस्य पौर्णमासी वामावस्या वातिपद्येत
 बर्हिष्पथं वा एष एति यस्य पौर्णमासी वामावस्या वातिपद्यते
 ऽग्निर्देवानाम्पथिकृत्तमेवान्वारभते स एनम्पन्थामपि नयति वि
 वा एतद्यज्ञं छिनत्ति यद्यज्ञे प्रवत एतामन्तरेष्टिन्निर्वपते ॥ य ए-
 वासा आग्नेयोऽष्टाकपालः पूर्णमासे योऽमावस्यायान्तमग्नये प-
 थिकृते कुर्यात्तेनैव पुनः पन्थामेवैति न यज्ञं विच्छिन्नत्यग्नये वा-
 जसृतेऽष्टाकपालन्निर्वपेत् ॥ सङ्ग्रामेऽग्निर्यै देवानां वाजसृ-
 द्वाजमेष धावति यः सङ्ग्रामञ्जयति तमेव भागधेयेनोपधावति
 वाजमेव धावति जयति सङ्ग्राममथो अग्निरिव न प्रति धृषे भ-
 वत्यग्नये व्रतपतयेऽष्टाकपालन्निर्वपेद्य आहिताग्निः सन्नव्रत्यञ्चरे-
 दानीतो वा एष देवानां य आहिताग्निरदन्त्यस्यान्नं व्रतपतिमेतस्य

व्रतङ्गच्छति य आहिताग्निः सन्नव्रत्यञ्चरत्यग्निर्देवानां व्रतपतिस्तमे-
 व भागधेयेनोपधावति व्रतपतेरेवाधि व्रतमालभतेऽग्नये रक्षोघ्नेऽष्टा-
 कपालन्निर्वपेत् ॥ आमयावीन्द्रं वै जातं रक्षांस्यसचन्त स आदीय-
 मानो रक्षोभिः संमृश्यमानोऽग्निम्प्राविशत्तस्मादग्नी रक्षांस्यपाह
 त्रक्षांस्येतं सचन्ते य आमयाव्यग्निर्देवानां रक्षोहा तमेव भाग-
 धेयेनोपधावति सोऽस्माद्रक्षांस्यपहन्त्यमावस्यां रात्रीन्निशि
 यजेताऽमावस्यां वै रात्रीन्निशि रक्षांसि प्रेरते पूर्णान्येवैनान्यप-
 वपति परिश्रिते यजेत रक्षसामन्तर्हित्यै ॥ वामदेवस्यैतत्प-
 ञ्चदशं राक्षोघ्नं सामिधेन्यो भवन्ति वामदेवश्च वै कुसिदायी चा-
 त्मनो राजिमयातान्तस्य कुसिदायी पूर्वस्यातिद्रुतस्य कूबरं
 एयमृणत्सा द्वितीयमुपपर्यावर्ततेषां वाचं वा छेत्स्यामीति स वा-
 मदेव उक्ख्यमाग्निमऽबिभस्तमवैक्षत स एतत्सूक्तमपश्यत्कृणुष्व
 पाजः प्रसितिं न पृथ्वीमिति तामग्निरनूद्भुत्य समदहत्सा दह्य-
 माना हृदङ्गौसिदम्प्रामज्जयदेतदनूच्यते रक्षसान्दुष्यै ॥

कृणुष्व पञ्चोना राक्षोघ्नं वामदेवस्य गौतमपुत्रस्य ॥
 कृणुष्व पाजः प्रसितिन्न पृथ्वीं याहि राजेवामवां इभेन । तृष्वी-
 मनु प्रसितिन्द्रूणानोऽस्तासि विध्य रक्षसस्तपिष्ठैः ॥ तव भ्रमास
 आशुया पतन्त्यनुस्पृश धृषता शोशुचानः । तपूष्यग्रे जुहा पत-
 ज्ञानसन्दिता विसृज विष्वगुल्काः ॥ प्रति स्पशो विसृज तूर्णि-
 तमो भवा पायुर्विशो अस्या अदब्धः । यो नो दूरे अघशंसो
 यो अन्त्यग्रे माकिष्ठे व्यथिरादधर्षीत् ॥ उदग्रे तिष्ठ प्रत्यातनुष्व-
 न्यमित्रां ओषतात्तिग्महेते । यो नो अरातिं समिधान चक्रे नीचा
 तन्धद्यतसन्न शुष्कम् ॥ ऊर्ध्वो भव प्रतिविध्याध्यस्मदाविष्कृ-
 णुष्व दैव्यान्यग्रे ॥ अव स्थिरा तनुहि यातजूनाञ्जामिमजामि-
 म्प्रमृणीहि शत्रून् ॥ स ते जानाति सुमतिं यविष्ठ य ईवते
 ब्रह्मणे गातुमैरत् । विश्वान्यस्मै सुदिनानि रायो बुभ्रान्यर्यो वि-
 दुरो अभिद्यौत् ॥ सेदग्रे अस्तु सुभगः सुदानुर्यस्त्वा नित्येन
 हविषा य उक्थैः । पिप्रीषति स्व आयुषि दुरोणे विश्वेदस्मै

सुदिना सा सदृष्टिः ॥ अर्चामि ते सुमतिङ्घोष्यर्वाक्सन्ते
 वावाता जरतामियङ्गीः । स्वश्वास्त्वा सुरथा मर्जयेमास्ते क्षत्रा-
 णि धारयेरनु दयून् ॥ इह त्वा भूर्याचरेदुपत्तमन्दोषावस्तर्दीदि-
 वांसमनु दयून् । क्रीडन्तस्त्वा सुमनसः सपेमाभि द्युम्ना तस्थि-
 वांसो जनानाम् ॥ यस्त्वा स्वश्वः सुहिरण्यो अग्रउपयाति वसु-
 मता रथेन । तस्य त्राता भवसि तस्य सखा यस्त आतिथ्य-
 मानुषगजुजोषत् ॥ महो रुजामि बन्धुता वचोभिस्तन्मा
 पितुर्गौतमादन्वियाय । त्वन्नो अस्य वचसश्चिकिद्भि होतर्यविष्ट
 सुकृतो दमूनाः ॥ अस्वप्रजस्तरणयः सुशेवा अतन्द्रासोऽवृका अ-
 श्रमिष्ठाः । ते पायवः सध्यञ्चो निषद्याग्ने तव नः पान्त्वमूर ॥
 ये पायवो मामतेयन्ते अग्ने पश्यन्तो अन्धन्दुरितादरक्षन् ।
 ररक्ष तान्सुकृतो विश्ववेदा दिप्सन्त इद्रिपवो नाह देभुः ॥ त्व-
 या वयं सधन्यस्त्वोतास्तव प्रणीत्यश्याम वाजान् । उभा शंसा
 सृदया सत्यताते नुष्टुया कृणुह्यहयाण ॥ अया ते अग्ने समिधा

विधेम प्रति स्तोमं शस्यमानङ्गुभाय । दहाशसो रक्षसः पा-
ह्यस्मान्द्रुहो निदो मित्रमहो अचयात् ॥

उदस्थाद्वनजिदित्यहोरौशनस्य ब्रह्मजज्ञानमिति स्वयम्भुवो
ब्रह्मण ऐन्द्राग्रमिति वायोरोषम् ॥ उदस्थाद्वनजिद्वोजिदश्वजिद्वि-
रण्यजित्सूनृतया परीवृतः । एतचक्रेण सविता रथेनोर्जो भाग-
म्पृथिवीमेत्यापृणन् ॥ सं वरत्रान्दधातन निराहावङ्कणोतन । सि-
ञ्चामहा अवतं वयमुद्रिणं विश्वाहादस्तमक्षितम् ॥ ब्रह्म जज्ञान-
म्प्रथमम्पुरस्ताद्वि सीमतः सुरुचो वेन आवः । स बुध्न्या उ-
पमा अस्य विष्टाः सतश्च योनिमसतश्च विवः ॥ अनाशा या वः
प्रथमा यस्याङ्गर्माणि कुर्वते । वीरान्नो अत्र मा दभंस्तद्र एत-
त्पुरो दधे ॥ पर्यु षु प्रधन्व वाजसातये परि वृत्राणि सक्षणिः ।
द्विषस्तरध्या ऋण्या न ईयसे ॥ सहस्रधारेऽव ते समस्वरन्दिवो
नाके मधुजिह्वाअसश्चनः । तस्य स्पशो न निमिषन्ति भूर्णयः पदे
पदे पाशिनः सन्ति सेतवः ॥ मलिम्लुचो नामासि त्रयोदशो मास

इन्द्रस्य शर्मासीन्द्रस्य वर्मासीन्द्रस्य वरूथमसि तन्त्वा प्रपद्ये स-
 गुः साश्वः सपुरुषः ॥ सह यन्मे ऽस्ति तेन स मे शर्म च वर्म
 च भव गायत्रींल्लोमभिः प्रविशामि त्रिष्टुभन्त्वचा प्रविशामि
 जगतीम्मांसेन प्रविशाम्यनुष्टुभमस्था प्रविशामि पङ्क्तिं मज्ज्ञा
 प्रविशामि । ऐन्द्राग्रं वर्म बहुलं यदुग्रं विश्वे देवा नाति विध्य-
 न्ति शूराः । तन्नस्त्रायतां तन्वः सर्वतो महदायुष्मन्तो जरासु-
 पगच्छेम जीवाः ॥ अथ वरस्य कन्यापितुश्च कलशपूजनम् ॥
 यत्रास्ति माता न पिता न बन्धुः इत्यादि० । तत्सद्ब्रह्माद्य० ,
 महागणपतये० । अग्रये पुष्टिपतये प्रजापतये ॥ अर्यम्णे गन्ध-
 र्वाय त्र्यम्बकाय विवाहोद्वाहदेवताभ्यः ॥ अग्रये वायवे सूर्याय
 चन्द्रमसे विष्णवे प्रायश्चित्तयागदेवताभ्यः । मेषादिभ्यो द्वाद-
 शलग्नेभ्यः, अश्विन्यादिभ्यः सप्तविंशतिनक्षत्रेभ्यः, वासुदेवाय० ८।
 पंचायतनदेवताभ्यः, अभयङ्क्यै भग०, क्षेमङ्क्यै०, सर्वशत्रुघाति-
 न्यै, इहराष्ट्राधिपतये भैरवाय, इन्द्राय वज्रहस्तायेत्यादि अनन्ता-

दिभ्योऽष्टाभ्यः कुलनागदेव०, अग्न्यादित्याभ्यामित्यादि, हेरुका-
दिभ्यो बहुकादिभ्यो धूपदीपसंकल्पात्सद्विरस्तु धूपो नमः दीपो
नमः ॥ गायत्र्यैनमः ओं भूर्भुवःस्वः० ३ ॥ तत्सदद्य० महागण-
पतेः०, अग्नेः पुष्टिपतेः प्रजापतेः, अर्यम्णः गन्धर्वस्य त्र्यम्बकस्य
विवाहोद्गाहदेवतानां, अग्नेः वायोः सूर्यस्य चन्द्रमसः विष्णोः
प्रायश्चित्तयागदेवतानां, मेषादीनां द्वादशलक्षानां, अश्विन्यादीनां
सप्तविंशतिनक्षत्राणां वासुदेवस्य ८, भवस्येत्यादि विष्णुपंचाय-
तनदेवतानां, अभयङ्कर्याः०, इन्द्रस्य वज्रहस्तस्येत्यादि०, आत्म-
नो०, आत्मोद्गाहनिमित्तं कन्योद्गाहनिमित्तमर्चामहं करिष्ये ओं
कुरुष्व ॥ एवमेवासनम् षष्ठ्यन्तैर्नामभिः ॥ महागणपतये इ-
त्यादिभिर्युष्मान्पूजयामि ओं पूजय ॥ महागणपतिं इत्यादि, अग्निं
पुष्टिपतिं प्रजापतिं, अर्यम्णं गन्धर्वं त्र्यम्बकं विवाहोद्गाहदेवताः,
अग्निं वायुं सूर्यं चन्द्रमसं विष्णुं प्रायश्चित्तयागदेवताः, मेषादी-
नि द्वादशलक्षानि, अश्विन्यादीनि सप्तविंशति नक्षत्राणि, वासु-

देवादीन् विष्णुपञ्चायतनदेवताः, अभयं करीं०, इन्द्रं सुराधिप-
 तिं वज्रहस्तमित्यादि, हेरुकादीन् वटुकादीनावाहयिष्यामि ओ-
 मावाहय, यवान्विकीर्य ॥ शन्नोदेवी० ॥ लाजाश्च० ॥ महागण-
 पतये०, अग्रे पुष्टिपतये० इत्यादि पूर्ववत् सर्वं, पाद्यं नमः ॥
 पुनः शन्नोदेवी० ॥ आपः क्षीरं० । महागणपते०, अग्रे पुष्टिपते
 प्रजापते, अर्यमन् गन्धर्व त्र्यम्बक विवाहोद्गाहदेवताः, अग्रे वायो
 सूर्य चन्द्रमः विष्णो प्रायश्चित्तयागदेवताः, मेषादीनि द्वादशल-
 ग्नानि, अश्विन्यादीनि सप्तविंशति नक्षत्राणि वासुदेवादयः० अ-
 भयङ्करि० इन्द्र वज्रहस्त० इत्यादि सर्वं इदं वोऽर्घ्यं नमः ॥ म-
 हागणपतये० इत्यादिभिश्चतुर्थ्यन्तैर्नामभिर्गन्धार्घ्यपुष्पाणि धूपदी-
 पादि च दक्षिणान्तं सर्वम् ॥ तद्विष्णोरिति कलशे पुष्पम् ॥

अथ जातीफलं सर्वगन्धद्रव्ययुतं जलपात्रे सविष्टरे संवः-
 सृजामीति द्वाभ्यां पुष्पाणां त्रितयं क्षिप्त्वा वराभिवेकमृत्विक् कु-
 र्यात् ॥ सर्वगन्धैरिति—

सर्वगन्धैः फलोत्तरैः सशिरस्कं स्तपयित्वाऽहतेन वाससा
 प्रच्छाद्य ॥ सावीर्हि देव प्रथमाय पित्रे वर्ष्माणमसौ वरिमाण-
 मसौ । अथास्मभ्यं सवितर्वायाणि दिवे दिव आसुवा भूरि
 पश्वः ॥ भूतो भूतेषु चरति प्रविष्टः स भूतानामधिपतिर्वभूव ।
 तस्य सृत्योश्चरति राजसूयं स राजा राज्यमनुमन्यतामिदम् ॥
 येभिः शिल्पैः पप्रथानामहं हव्येभिर्वा मभ्यपिंशत्प्रजापतिः । ये-
 भिर्वाचं विश्वरूपेभिरव्ययं स्तेनेममग्र इह वर्चसा समङ्ग्धि ॥
 येभिरादित्यस्तपति प्र केतुभिर्येभिः सूर्यो ददृशे चित्रभानुः ।
 येभिर्वाचं पुष्कलेभिरव्ययं स्तेनेममग्र इह वर्चसा समङ्ग्धि ॥
 आयम्भातु शवसा पञ्च कृष्टीरिन्द्र इव ज्येष्ठो भवतु प्रजानाम् ।
 अस्मिन्नस्तु पुष्कलं चित्रभान्वायं पृणातु रजसा विमानम् ॥ यत्ते
 शिल्पं कश्यप रोचनावदिन्द्रियावत्पुष्कलं चित्रभानु । यस्मिन्सू-
 र्या अर्पिताः सप्त साकं तस्मिन्नाजानमधि विश्रयेमम् ॥ व्याघ्रो
 बैय्याघ्रे अधि विक्रमस्व दिशो महीः । विशस्त्वा सर्वा वाञ्छ-

नत्वापो दिव्याः पयस्वतीः ॥ या आपो दिव्याः पयसा सम्ब-
 भूवुर्या अन्तरिक्ष्या उत पार्थिवासः । तासान्त्वा सर्वासां रुचा-
 भिषिञ्चामि वर्चसा ॥ अभि त्वा वर्चसासिचं यज्ञेन पयसा
 सह । यथासो मित्रवर्धनस्तथा त्वा सविता करत् ॥ इन्द्रं वि-
 श्वा अवीवृषत्समुद्रव्यचसङ्गिरः । रथीतमं रथीनां वाजानां स-
 त्पतिं पतिम् ॥ अभि प्रेहि वीरयस्वोग्रश्चेत्ता उपतन्वा ।
 आतिष्ठ मित्रवर्धनस्तुभ्यन्देवा अधिबुवन् ॥ आतिष्ठ वृत्रहत्रथं
 युक्ता ते ब्रह्मणा हरी । अर्वाचीनं सु ते मनो ग्रावा कृणोतु व-
 गुनुना ॥ आतिष्ठन्तं परि विश्वे अभूषञ्जिभ्रयो वसानश्चरति स्व-
 रोचिः । महत्तदस्यासुरस्य नामा विश्वरूपो अमृतानि तस्थौ ॥
 अनु त्वेन्द्रो मदत्वनु बृहस्पतिरनु सोमो अन्वग्निरावीत् । अनु
 त्वा विश्वे अवन्तु देवाः सप्त राजानो य उदाभिषिक्ताः ॥ अ-
 नु त्वा मित्रावरुणा इहावतामनु यावापृथिवी ओषधीभिः । सू-
 र्योऽहोभिरनु त्वावतु चन्द्रमा नक्षत्रैरनु त्वावीत् ॥ यौश्च त्वा

पृथिवी च प्रचेतसा यज्ञो बृहदक्षिणा त्वा पिपतु । अनु स्वधा
चिकिते सोमो अग्निरनु त्वावतु सविता सवेन ॥ एना व्याघ्रं
परिषखजानं सिंहं हिन्वन्ति महते धनाय । मर्मृज्यन्ते द्वीपि-
नमप्स्वन्तररुषन्न (सुभ्व) सुत्वस्तस्थिवांसम् ॥

अपां यो द्रवणे रसस्तमहमस्मा अमुष्मा आमुष्यायणाय
तेजसे वर्वसे गृह्णाम्यऽपां य ऊर्मौ रसस्तमहमस्मा अमुष्मा अ-
मुष्यायणायौजसे क्षत्राय गृह्णाम्यऽपां यो मध्ये रसस्तमहमस्मा
अमुष्मा आमुष्यायणाय प्रजायै पुष्ट्यै गृह्णाम्यऽपां या यज्ञिया
तनूस्तामहमस्मा अमुष्मा आमुष्यायणायायुषे दीर्घायुत्वाय गृ-
ह्णामि ॥ रथे अक्षेषु वृषभस्य वाजे वाते पर्जन्ये वरुण-
स्य शुष्मे । इन्द्रं या देवी सुभगा जजान सेयमागाद्वर्चसा सं-
विदाना ॥ या हस्तिनि द्वीपिनि या हिरण्ये गोष्वश्वेषु पुरुषे-
ष्वन्तः । इन्द्रं या० ॥ सिंहे व्याघ्र उत या पृदाकौ त्विषिरग्नौ
ब्राह्मणे सूर्ये या । इन्द्रं या० ॥ या राजन्ये दुन्दुभा आयता-

यामश्वस्य क्रन्दे पुरुषस्य मायौ । इन्द्रं या० ॥

राळसि विराळसि सम्राळसि खराळसीन्द्राय त्वा मधुम-
ते मधुमन्तं श्रीणामीन्द्राय त्वौजस्वत ओजस्वन्तं श्रीणामीन्द्राय
त्वा पयस्वते पयस्वन्तं श्रीणामीन्द्राय त्वाऽऽयुष्मत् आयुष्मन्तं श्री-
णामि वर्चोऽसि तन्मे नियच्छ तत्ते नियच्छाम्योजोसि तन्मे नि-
यच्छ तत्ते नियच्छामि पयोऽसि तन्मे नियच्छ तत्ते नियच्छाम्या-
युरसि तन्मे नियच्छ तत्ते नियच्छामि ॥

वर्चस्वदस्तु मे मुखं वर्चस्वच्छिरो अस्तु मे । वर्चस्वान्वि-
श्वतः प्रत्यङ् वर्चसा संपिष्टग्धि मा ॥ ओजस्वदस्तु मे मुखमोज-
स्वच्छिरो अस्तु मे । ओजस्वान्विश्वतः प्रत्यङ् ओजसा संपिष्ट-
ग्धि मा ॥ पयस्वदस्तु मे मुखं पयस्वच्छिरो अस्तु मे । पय-
स्वान्विश्वतः प्रत्यङ् पयसा संपिष्टग्धि मा ॥ आयुष्मदस्तु मे
मुखमायुष्मच्छिरो अस्तु मे । आयुष्मान्विश्वतः प्रत्यङ् आयुषा सं-
पिष्टग्धि मा ॥ इदमहङ्गायत्रेण च्छन्दसा त्रिवृता स्तोमेन रथ-

न्तरेण साम्नाग्निना देवतया तेजस्ते वर्च आददेऽसा, इदमहं श्रेष्ठ-
भेन च्छन्दसा पञ्चदशेन स्तोमेन बृहता साम्नेन्द्रेण देवतयौज-
स्ते क्षत्रमाददेऽसा, इदमहं जागतेन च्छन्दसा सप्तदशेन स्तोमेन
वैरूपेण साम्ना विश्वैर्देवैर्देवतया प्रजान्ते पुष्टिमाददेऽसा, इदमहं
मानुष्टुभेन च्छन्दसैकविंशेन स्तोमेन वैराजेन साम्ना प्रजापतिना
देवतयायुस्ते दीर्घायुत्वमाददेऽसौ ॥ इममग्न आयुषे

वर्चसे कृधि तिग्ममोजो वरुण संशिशधि । मातेवासा अदिते
शर्म यच्छु विश्वे देवा जरदृष्टिर्यथासत् ॥ विश्वकर्मा विश्वदेवो
विश्वजिद्विश्वदर्शतः । ते त्वा घृतस्य धारया श्रेष्ठ्याय समसूष-
त ॥ यतो वातो मनोजवा यतः क्षरन्ति सिन्धवः । तासां त्वा
सर्वासां रुचाभिषिञ्चामि वर्चसा ॥ अभि त्वा वर्चसासिचं यज्ञे-
न पयसा सह । यथासो मित्रवर्धनस्तथा त्वा सविताकरत् ॥
इन्द्रं विश्वा अवीवृधत्समुद्रव्यचसङ्गिरः । रथीतमं रथीनां वाजा-
नां सत्पतिं पतिम् ॥ अपां यो द्रवणे रसस्तेनाहमिमममुमासु-

प्यायणममुष्याः पुत्रन्तेजसे ब्रह्मवर्चसायाभिषिञ्चाम्यपां य ऊर्मौ
 रसस्तेनाहमिमममुमाप्यायणममुष्याः पुत्रमोजसे क्षत्रायाभि-
 षिञ्चाम्यपां यो मध्ये रसस्तेनाहमिमममुमाप्यायणममुष्याः पु-
 त्रं प्रजायै पुष्ट्याअभिषिञ्चाम्यपां या यज्ञियास्तनूस्तयाहमिम-
 ममुमाप्यायणममुष्याः पुत्रमायुषे दीर्घायुत्वायाभिषिञ्चामि ॥

निषसाद धृतव्रतो वरुणः पस्त्यास्वा साम्राज्याय सुक्रतुः॥
 देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामश्वि-
 नोर्भैषज्येन तेजसे ब्रह्मवर्चसायाभिषिञ्चामि ॥ देवस्य त्वा स-
 वितुः प्रसवेऽश्विनोर्बाहुभ्यां पूष्णो हस्ताभ्यां सरस्वत्या भैषज्येन
 वीर्यायान्नाद्यायाभिषिञ्चामि । देवस्य त्वा सवितुः प्रसवेऽश्विनो-
 र्बाहुभ्यां पूष्णो हस्ताभ्यामिन्द्रस्येन्द्रियेण बलाय श्रियै यशसेऽ-
 भिषिञ्चामि ॥ कोऽसि को नामासि कस्मै त्वा काय त्वा सुश्लो-
 का ३ सुमङ्गला ३ सत्यराजा ३ न् ॥ राये जातः सहसे वृद्धः
 क्षत्राणां क्षत्रभृत्तमो वयोधाः । महान्महित्वा संस्तम्भे क्षत्रे

राष्ट्रे च जागृहि ॥ नव कृत्व इन्द्रो राजा सविता त्वाभिषि-
ञ्चतु । मित्रो वायुर्वृहस्पतिर्धाता क्षत्रन्दधातु ते ॥

(वरतिलकं) अदितिस्त्वा सुष्वतु राजन्महते क्षत्राय म-
हते ज्यैष्ठ्याय महते राज्याय महते जानराज्याय महते विश्व-
स्य भुवनस्याधिपत्याय समास्त्वाग्ने ॥ (पुनरभिषेको वरस्य)
देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां स-
रस्वत्या वाचा यन्तुर्यन्त्रेणेमममुमामुष्यायणममुष्याः पुत्रमग्नेः
साम्राज्येनाभिषिञ्चामीन्द्रस्य साम्राज्येनाभिषिञ्चामि ॥

(वध्वभिषेकः) चतुःशिखण्डा युवतिः सुपत्नी विनीयमा-
ना महते सौभगाय । घृतन्दुहानामदितिर्जनाय सा मे ध्रुव्व
सर्वान्भूतिकामान् ॥ उच्छ्रयस्व वनस्पते वर्ध्मन्पृथिव्या अधि ।
सुमिती मीयमानो वर्चोधा यज्ञवाहसे ॥ समिद्धस्य श्रयमाणः
पुरस्ताद्ब्रह्म वन्वानो अजरं सुवीरम् । अरे अस्मदमर्तिं बाधमान
उच्छ्रयस्व महते सौभगाय ॥ हिङ्गुण्वती वसुपत्नी वसूनां वत्स-

मिच्छन्ती मनसाभ्यागात् । दुहामश्विभ्यां पयो अघ्नयेयं सा
वर्धतां महते सौभगाय ॥ (वधूतिलकं) यस्यै त्वं सुकृते
जातवेद उ लोकमग्ने कृणवस्योनम् । अश्विनं सुपुत्रिणं वीरव-
न्तं गोमन्तं रयिन्नषते स्वस्ति ॥ (यजमानाभिषेकः)

मन्त्रं देववतो रथः शूरो वा पृत्सु कासु चित् । देवानां य इन्मनो
यजमान इयत्तल्यभीदयज्वनो भुवत् ॥ नकिष्टङ्कर्मणा नशन्न प्र-
योशन्न योषति । देवानां य० ॥ न यजमान रिष्यसि न सुन्वा-
न न देवयोः । देवानां य० ॥ असदन्न सुवीर्यमुत त्यदाश्वश्व्यम्
देवानां य० ॥ धनञ्जयः सहमानः पृतन्युरग्न इषमूर्जं यजमाना-
य देहि । विश्वाः पृतनाः सहमानः सहोभिरन्नं नो धेहि बहुधा
विरूपं यत्प्रजा अनुजीवन्ति कामाः ॥

(यजमानतिलकं) यानि दक्षिणानि च्छदींषि तान्युत्तरा-
णि कुर्याद्यजमानलोके वा एतानि यानि दक्षिणानि आतृव्यलो-
क उत्तराण्युत्तरमेव यजमानः यजमानाद्भ्रातृव्यात्करोत्युत्तरो हि

यजमानोऽयजमानात् ॥ इत्यभिषेकमंत्राः समाप्ताः ॥



लग्नवेलायां स्वस्तिरेखां लिखित्वा ॥

शुक्लाम्बरधरं० बिभ्रद्दक्षिणं० सुमुखश्चैकदन्तश्च० ॥ इत्यादि
मंगलं पठेत् ॥ (पञ्चदशी काण्डिका (१) अथ ब्राह्मदेयायाः प्र-
दानविधिं वक्ष्यामः ॥ (२) शुद्धपक्षस्य पुण्याहे पर्वणि वोदग-
ग्रान्दर्भानास्तीर्य तेषूपविशतः प्राङ्मुखः प्रतिग्रहीता सामात्यः
प्रत्यङ्मुखः प्रदाता ॥ (३) मध्ये प्रागग्रोदगग्रान्दर्भानास्तीर्य
तेषूदकं सन्निधाय ब्रीहिन्यवान्वोप्य दक्षिणत उदङ्ङासीन ऋ-
त्विगुपयमनं कारयेत् ॥ (४) समेतेष्वाह ददानीति प्रतिगृह्णा-
मीति त्रिरावेदयते ॥ (५) एतद्वः सत्यमित्युक्त्वा समाना वः
सं वो मनांसीति ऋत्विगुभौ वधूवरौ समीक्षमाणौ जपति ॥
भगवन्कन्यां ददात्वस्मै भवानिति त्रिर्दातारं प्रचोदयात् ॥ भग-
वन्कन्यां प्रतिगृह्णात्वस्माद्वानिति त्रिर्वरम् ॥ (एवं त्रिर्व्यत्यासम्)

ओं भगवन्कन्यां ददानि ते ३ । इति (त्रिर्दातारं जल्पयेत्) ॥
 उदकपूर्वं दत्तायां कन्यायां प्रणवोच्चारणपूर्वं ॥ ओं भगवन्कन्यां
 प्रतिगृह्णामि ३ ॥ इतित्रिवरम् ॥ तुभ्यं दत्ता कुमारी धर्मे चार्थे
 च कामे च त्वयेयं परिचरणीया । मह्यं प्रतिगृहीता वधूर्धर्मे चार्थे
 च कामे च मयेयं परिचरणीया ॥ एतद्वः सत्यं ३ ॥ इत्यृत्विक् ॥
 एतन्नः सत्यं ३ ॥ इति दातृवरौ प्रतिवदतः । (एवं त्रिवर्यत्या-
 सम्) ॥ ततो वरस्योत्तरतो गृहीतहस्तायामेव उपविष्टायां वध्वां
 समाना वः सं वो मनांसीति ऋत्विग्वधूवरौ समीक्षमाणो जप-
 ति ॥ (जपादूर्ध्वं वरस्योत्तरत उपवेशयेदित्यन्ये) ।

समाना व आकूतानि समाना हृदयानि वः । समानमस्तु
 वो मनो यथा वः सुसहासति ॥ सं वो मनांसि सं व्रता समु-
 चित्तान्याकरम् । अमी ये चित्रताः स्थन तान्वः सन्नमयामसि ॥
 हस्तौ विमुच्य ॥ (चतुर्विंशी काण्डिका) ॥

(१) षडध्यार्हा भवन्त्याचार्य ऋत्विग्राजा विवाह्यः प्रियः स्ना-

तकइति ॥ (२) अथैनमर्हयन्ति ॥ (३) आदौ च कर्मणः ॥
 (४) अर्घ्यमुदकं सौषधं दर्भा इति ॥ (५) कंसे चमसे वा द-
 ध्यासिच्य मधु च वर्षीयसा पिधाय विष्टराभ्यां परिगृह्य पाद्य-
 प्रथमैः प्रतिपद्यन्ते ॥ (६) मयि दोहोसि विराजो दोहः पाद्या-
 यै विराजो दोहमशीयेत्याहियमाणमनुमन्त्रयते ॥ (पाद्यमर्घ्यं म-
 धुपर्कं च विवाह्य इत्यर्थः) भगवन्विष्टरो विष्टरो विष्टरः, इद-
 मासनमास्यताम् ॥ (७) विष्टरोऽसि मातरि सीदेति विष्टरमा-
 स्तीर्य तस्मिन्नुपविशति ॥ (८) विष्टर आसीनायैकैकं त्रिः प्राह ॥
 (९) नैव भोइत्याह न मार्षेति ॥ (१०) शन्नोदेवीरित्यपोऽभिम-
 न्य पाद्याभिः प्रक्षालयते ॥ उशनसः काव्यस्य । शन्नोदेवीः०॥
 लाजाश्च० भगवन्पाद्यं ३ । मयिदोहोसीतिवरः ॥ भगवन्पाद्यं
 ददानि ते ३ ॥ भगवन्पाद्यं प्रतिगृह्णामि ३ ॥ पाद्यपात्रे गृही-
 ते सति तद्वक्षिणेन पाणिनाऽदाय सव्ये पाणौ निधाय स्वयं पा-
 दावनेनिज्यात् ॥ दक्षिणं पादमवनेनिज इदमहमस्मिन्कुले ब्रह्म-

वर्चसं दधाम्युत्तरं पादमवनेनिज इदमहं मां मयि तेजो वीर्य-
 मन्नाद्यं प्रजां पशून्ब्रह्मवर्चसन्दधामि ॥ (११) आपोहिष्ठीयाभि-
 रर्घ्यं परिगृह्य । शन्नोदे० । आपःक्षीरं० भगवन्नर्घ्यं ३ । मयिदोहो-
 सीतिवरः ॥ भगवन्नर्घ्यं ददानि ते ॥ इति त्रिर्दात्रोक्तः पाद्यपा-
 त्रवदर्घ्यपात्रमादाय भगवन्नर्घ्यं प्रतिगृह्णामीति त्रिरुक्तवाऽऽपोहि-
 ष्ठेति तिसृभिः कुशपवित्रेण वरोऽपः क्षिपेत् ॥ आपो हि ष्ठा
 मयोभुवइत्यादि० । ततो विष्णवे महाराजाय समालभनं गन्धो
 नमः । विष्णुपत्न्यै दुहित्रे लक्ष्म्यै समालभनं० । एवमर्घ्यपुष्पधू-
 पदीपादि ॥ यज्ञोपवीतमिति० ॥ विष्णवे महाराजाय यज्ञोप-
 वीतं वासो नमः ॥ विष्णुपत्न्यै० वासोनमः ॥ विष्णोर्महारा-
 जस्य सपत्नीकस्यार्घ्यदानाद्यर्चनविधिः सर्वः परिपूर्णोऽस्ति वत्युक्तवा
 अन्ननमः २ इत्युदित्वा च ॥ [सावित्राणीति मधुपर्कः ॥ मधुपर्कं
 विदुस्त्यङ्गं याज्ञिका यज्ञकर्मणि । मात्तिकं च घृतं चैव सुजातं
 शोभनं दधि] ॥ भगवन्मधुपर्को मधुपर्को मधुपर्कः ॥ मयिदोहोसी-

त्यादिवरः ॥ भगवन् मधुपर्कं ददानि ते ३ ॥

(इति त्रिराह दाता) । (सावित्राणीति प्रतिग्रहीता) ॥
सावित्राणि सावित्रस्य देवस्य त्वा सवितुः प्रसवेऽश्विनोर्बाहुभ्यां
पूष्णो हस्ताभ्यां ॥ भगवन् मधुपर्कं प्रतिगृह्णामीति त्रिः ॥ (प्र-
तिग्रहीताऽञ्जलिना प्रतिगृह्य सव्ये पाणौ निदधाति) विष्टरोस्य-
न्तरिक्षमधिविश्रयस्व (इति वर्षिष्ठपात्रस्योपरि स्थितं विष्टर
मुत्क्षिप्य विष्टरमवकृष्य, उरुत्वेत्यवसार्य)=(उद्घात्य)

उरु त्वा वाताय, ॥ (तच्चक्षुरित्यवेक्ष्य) । तच्चक्षुर्देवहितं-
पुरस्तात् शुक्रमुच्चरत् । पश्येम शरदां शतं जीवेम शरदां शतम् ॥
(पृथिव्यास्त्वेति मधुपर्कपात्रं विष्टरेऽधःस्थितं भूमौ निधाय)
पृथिव्यास्त्वानाभौ साधयामि ॥ (मधु वाता ऋतायते इति तिसृ-
भिः प्रदेशिन्या प्रदक्षिणमालोडयति) ॥ नारायणस्यार्षम् । मधु
वाता ऋतायते मधु क्षरन्ति सिन्धवः । माध्वीर्नः सन्त्वोषधीः ॥
मधुनक्तुतोषसा मधुमत्पार्थिवं रजः । मधु द्यौरस्तु नः पिता ॥

मधुमान्नो वनस्पतिर्मधुमां अस्तु सूर्यः । माध्वीर्गावो भवन्तु नः ॥

वसवस्त्वोऽग्निराजानो भक्षयन्तु, पितरस्त्वा यमराजानो भक्षयन्तु, रुद्रास्त्वा सोमराजानो भक्षयन्तु, आदित्यास्त्वा वरुणराजानो भक्षयन्तु, विश्वे त्वा देवा बृहस्पतिराजानो भक्षयन्त्विति (प्रदक्षिणं प्रतिदिशं प्रतिमन्त्रं पात्रस्यान्तेषु लेपान्निर्मार्ष्टि) ॥ (यन्मधुनो मधव्यस्येति च) ॥ यन्मधुनो मधव्यस्य परमस्यान्नाद्यस्य परममन्नाद्यं रूपं तेनाहं मधुनो मधव्यस्य परमस्यान्नाद्यस्य परमोऽन्नादो मधव्यो भूयासं ॥ त्रयै विद्यायै यशोसि श्रियै यशोसि यशसे ब्रह्मणो दीप्तिरसि ॥

(पवित्रनिवार्यं) सत्यश्रीर्यशःश्रीर्मयि श्रीः श्रीः श्रयतामिति ॥ (मधुपर्कस्य चतुः प्राश्नात्यङ्गुष्ठद्वितीयाभिः कनिष्ठया प्रथममेवमनुपूर्वं सर्वाभिस्तदवशिष्टं सुहृदे प्रयच्छति) ॥ भगवन्नाचमनीयमाचमनीयमाचमनीयमित्युक्तेऽमृतोपस्तरणमसीत्यप आचामति ॥ [तस्मा असिपाणिर्गा प्राह १५ ॥

तां शास्ति १६ ॥ ममचामुष्य च पाप्मानं जहि हतो मे पाप्मा
 पाप्मानं मे हत १७ ॥ ओङ्कुरुतेति १८ ॥ चतुरो नानागोत्रा-
 न्ब्राह्मणान्भोजयेत् ॥ एष आद्योपायः १९ ॥ यद्युत्सृजेन्माता रु-
 द्राणामिति जपेत् ॥ मातां रुद्राणां दुहिता वसूनां स्वसादित्या-
 नाममृतस्य नाभिः । प्र नु वोचं चिकितुषे जनाय मा गामना-
 गामदिति वधिष्ठ ॥ सूयवसाद्भगवती हि भूया अथो वयं भ-
 गवन्तः स्याम । अद्धि तृणमधन्ये विश्वदानी पिब शुद्धमुदकमा-
 चरन्ती २० ॥ उमुत्सृजत तृणात्यत्त्वित्युत्तवा तामुत्सृष्टां पशुमङ्गं
 वा २१ ॥ नाऽमांसो मधुपर्कः स्यादिति ह विज्ञायते २२ ॥ अ-
 पिवा घृतौदन एव स्यात् २३ ॥ मधुपर्के च यज्ञे च पितृदैवत-
 कर्मणि । अत्रैव पशवो हिंस्या नान्यत्र मनुरब्रवीत्] ॥ (इति
 मधुपर्कविधिः) ॥ (योन्यपोरुत) ॥ (विष्णवे
 यज्ञोपवीत दक्षिणां दद्यात्) ॥ (गंगव्यस) ॥
 (अनृक्षरा इत्युदकमानीय) । (पञ्चविंशी काण्डिका) अनृक्षरा

ऋजवः सन्तु पन्था येभिस्सखायो यन्ति नो वरेयम् । समर्थमा-
 सम्भगो नो निनीयात्सञ्जास्पत्यं स्वयममस्तु देवाः ॥ (इत्युदा-
 हारं प्रहिणोति ॥ शमीशाखया सपलाशया पिधायामहरेत् ॥ य-
 दुक्तम् ॥ शमीशाखा पलाशी च मन्त्रश्चोदकपूर्वकम् । चतुर्विधं
 तु यत्पूतं तच्च गाङ्गोदकं स्मृतम् ॥ एनासामेवापामुदकार्थान्कुर्वी-
 त ॥) (ततः स्नानमण्डपं कन्यां नीत्वा चतुष्पादे भद्रपीठे सं-
 स्थाप्य शन्नइति स्नापयेत्) । शन्न आपो धन्वन्याः शन्नः सन्त्व-
 नूप्याः । शन्नः समुद्रिया आपः शमु नः सन्तु कूप्या या
 इमाः ॥ इत्यऽकेवलाभिरङ्घ्रिः स्नाताम् । यदुक्तं । (सर्वौषधीभि-
 रसंयुक्ताः शुष्का आमलकत्वचः । स्नाने माङ्गलिके प्रोक्ता अल-
 द्मीनोदनं हितम्) । (या अकृन्तन्निति वसनहस्तः परिधानार्थं
 प्रचोदयति ऋत्विक्) । या अकृन्तन्या अवयन्या अतन्वत या-
 अ देवीरन्तां अभितोऽततन्थ (ददन्त) । तास्त्वा देवीर्जरसा सं-
 व्ययन्त्वायुष्यतीदं परिधत्स्व वासः ॥ (इत्यहंतं वासः परिधाप्या-

शासानेत्यन्तरतो मौञ्जेन दार्भेण योक्त्रेण वा स्वयंवयूः सन्नह्य-
 ति ॥ आशासानेति वधूरिमं मन्त्रं वाचनीया ॥) आशासाना
 सौमनसं प्रजां सौभाग्यं रयिम् । अग्नेरनुव्रता भूत्वा सन्नह्ये सु-
 कृताय कम् ॥ (प्रेतोमुश्चामीति तिसृभिः स्नानदेशादुदानीय या-
 अकृन्तन्नित्येतयैवोत्तरं च वासः परिधापयति) ॥ प्रेतो मुश्चामि
 नामुतः सुबद्धाममुतस्करत् । यथेयमिन्द्र मीढ्वः सुपुत्रा सुभगा
 सति ॥ पूषा त्वेनो नयतु हस्तगृह्याश्विनौ त्वा प्रवहतां रथेन ।
 गृहान्गच्छ गृहपत्नी यथासो वशिनी त्वं विदथे मा वदासि ॥
 माविदन्परिपन्थिनो य आसीदन्ति दम्पती । सुगेभिर्दुर्गमती
 तामपद्रान्त्वरतयः ॥ (इत्युदानीयोक्तं वाससः कर्म) [याअकृन्त-
 न्निति०] ॥ आचारिकाणि ॥ ७ ॥ [अस्मिन्नवसरे देशजातिकुलोचि-
 तानामाचारिकाणां मङ्गल्यानां कर्मणां कालः । यथा कश्मीरेषु
 श्वश्रूरन्या वाऽविधवा वधूवरयोरादौ पादाभ्यामारभ्य शिरो या-
 वत्पूजां विधाय पुनः शिरसि मङ्गल्यमालां बध्नाति] ॥

यजमानपत्नीमानीय तीर्थेस्नेयमित्यादि आत्मने नारायणा-
याधारशक्त्यै धूपदीपसंकल्पात्सिद्धिरस्तु धूपोनमः दीपोनमः ।
ओंतत्सदय० महेश्वरादिभ्यो गौर्यादिभ्यश्च कन्योद्गाहनिमित्ते
धूपदीपसंकल्पात्सिद्धिरस्तु धूपोनमः दीपोनमः ॥

महेश्वरस्यम्बकश्च ईशानः शिव एव च । भवः शर्वश्च रु-
द्रश्च दक्षिणादिक्रमेण तु इति [वरस्य पादजानुस्कन्धशिरस्सु
सप्तसु स्थानेषु श्वश्रूः पुष्पाणि निदध्यात्] यथा-महेश्वराय
नमः दक्षिणपादे । त्र्यम्बकाय नमः वामपादे । ईशानाय नमः
दक्षिणजानुनि । शिवाय नमः वामजानुनि । भवाय नमः दक्षि-
णस्कन्धे । शर्वाय नमः वामस्कन्धे । रुद्राय नमः शिरसि ॥
गौरी चैव तु गायत्री सावित्री च सरस्वती । उमा कान्ता भ-
वानी च वामावर्तेन पूजयेत् ॥ यथा-गौर्यै नमः वामपादे ।
गायत्र्यै नमः दक्षिणपादे । सावित्र्यै नमः वामजानुनि । सर-
स्वत्यै नमः दक्षिणजानुनि । उमायै नमः वामस्कन्धे । कान्तायै

नमः दक्षिणस्कन्धे । भवान्यै नमः शिरसि ॥ रुद्राय महाराजा-
य समाल० । रुद्रपत्न्यै दुहित्रे भवान्यै समा० । एवमर्घ्यपुष्पधूपदी-
पाः ॥ एवं पूजां विधाय शिरसि मंगल्यमालां बध्नीयात् ॥
पुष्पवतीः प्रसुमतीः फलिनीरफला उत । अश्वा इव सजित्वरी-
र्वीरुधः पारयिष्णवः ॥ रुद्राय महाराजाय मङ्गल्यमाल्यं वासो
नमः । एवं रुद्रपत्न्यै भवान्यै मंगल्यमाल्यं वासो नमः । रुद्रस्य
महाराजस्य सपत्नीकस्य अर्घ्यदानाद्यर्चनविधिः० ॥ अन्नं नमः २
इतिचोक्त्वा । शन्नोदेवी० रुद्राय महाराजाय अपोशानं० । पुनः
शन्नोदेवी रुद्राय महाराजाय दक्षिणायै० । (मंगल्यमाल्यदक्षिणा)
नैवेद्यम्-अमृतमस्तु इत्यादि० । (वधूवरयोर्मुखेपि नैवेद्यं समर्प्य
शेषांशो वरमातुलाय देयः) ॥ [आचारिकाणि द्रव्याणि वस्त्रा-
ण्याभरणानि च । मणिमुक्ताप्रवालानि यथाशक्ति प्रदीयते ॥ गो-
भूहिरण्यमश्वान् वस्त्राणि विविधानि च । अन्यानि चैव दानानि
यथाविभवमर्पयेत् ॥ अस्मिन्नवसरेऽलङ्करणस्वदायेषु परस्परं च-

टोपचटिका ग्राह्या] ॥



(तूष्णीं निर्मन्थ्यं आष्ट्रात्सान्तपनं यत्र दीप्यमानं वा ब-
हिरग्निमुपसमाधाय सूतकाग्न्यादिवर्जम्) ॥

पात्रं तिला० ॥ अग्निं परिसमुह्य पर्युक्ष्य परिषिच्य ॥ प-
रिस्तीर्य १६ । अग्नये समनमत्० । वायवे सम० सूर्याय सम०
वरुणाय सम० साम्ने सम० ब्रह्मणे सम० राज्ञे सम० रथाय
समनमत्० ॥ (उद्वाहेऽक्षतसक्तवो हविः । विवाहे लाजाः) उत्त-
रतः संस्तीर्णे० ॥ अग्नये पुष्टिपतये प्रजापतये जुष्टं निर्वपामि ।
[सक्तवर्थं यवान्निर्वपेत्] । एवं प्रोक्षामि ॥ [अक्षतसक्तूनां मे-
क्षणं न भवति] । पृश्न्याः पयोसीत्यादि ॥ इदं हविः प्रजननं०
आत्मनो० अग्नये पुष्टिपतये प्रजापतये अग्नये वैश्वानराय इदमा-
ज्यमर्पयामि नमः ॥ [वरवधूयजमानानामाज्यदर्शनम्] । (आ-
ज्यभागान्तं हुत्वा) ।

(अपरेणाग्निमऽनो रथं वाऽ-

वस्थाप्य वधूवरौ प्राङ्मुखौ तिष्ठन्तौ योगे योगे इति मंत्रावृत्त्या
युनक्ति, कश्यपस्य) । योगे योगे तवस्तरं वाजे वाजे हवामहे
सखाय इन्द्रसूतये ॥ (दक्षिणमितरमुत्तरमितरां) । [तूष्णीं वि-
मुच्य ।] खे रथस्य खेऽनसः खे युगस्य शतक्रतो । अपालामि-
न्द्रस्त्रिषूत्वा करोतु सूर्यवर्चसमिति । [हिरण्यं निष्टर्क्य दमैर्ब-
द्ध्वाऽध्यधि मूर्धनि दक्षिणस्मिन्युगतर्मण्यद्विरवक्षारयते ॥ शन्ते
हिरण्यमिति] । शन्ते हिरण्यं शमु सन्त्वापः शन्ते मेथी भव-
तु शं युगस्य तर्मम् । शन्त आपः शतपवित्रा भवन्त्वेना पत्या
तन्वा संसृजस्वेति ॥ [ततो वरस्योत्तरतो वधूमुपवेश्य दक्षिणतः
पुमान्भवत्यथ जुहोति ।] अग्नये जनिविदे स्वाहा । सोमाय ज-
निविदे स्वाहा । गन्धर्वाय जनिविदे स्वाहा । (आयुषः प्राणमि-
ति सन्तनीर्जुहोति) ॥ आयुषः प्राणमित्येकादश नाभेर्भौवनस्य।
आयुषः प्राणं सन्तनु स्वाहा इत्यादि० । दिवः स्वारित्यन्तम् ॥
[आकूतमिति त्रयोदशाहुतीर्द्वादशगृहीतेन प्रतिमन्त्रं जयाञ्जुहु-

यादिति लौगाक्षिः] ॥ तेजोसि ४ ॥ (इति त्रिवारम्) ॥ आ-
कृतश्चाकूतिश्चेत्यादि० पृतना अभिष्याम स्वाहा इत्यन्तम् ॥

[चतुर्गृहीतं जुहोत्यभ्यातानैः] । तेजोसि० ॥ [अभ्याताना-
न्देवानाम्] । बृहस्पतिपुरोहिता इत्यादि० देवहूत्यामिति यावत् ॥

[ऋताषाडिति द्वादशभिर्वडन्तैर्हुत्वा [सुवेण] । राष्ट्रभृतो
राष्ट्रभृतामौपनिषदानामृषीणाम्] ॥ ऋताषाड् ऋतधामाग्निरि-
ति० स नो भुवनस्य पते इति त्रयोदशी रथमुखे ॥

अग्निर्भूतानामित्येकविंशतिमाधिपत्यानि जुहोति । अग्निर्भू-
तानामधिपतिः स मावतु तस्मै स्वाहा । यमः पृथिव्या अधि० ।
वायुरन्तरिक्षस्याधि० । सूर्यो दिवोऽधिप० । चन्द्रमा नक्षत्राणा-
मधि० । विष्णुर्दिशामधि० । पूषा पथीनामधि० । त्वष्टा रूपा-
णामधि० । सविता प्रसवानामधि० । इन्द्रो ज्येष्ठानामधि० ।
मित्रः सत्यानामधि० । वरुणो धर्माणामधि० । रुद्रः पशूनामधि० ।
बृहस्पतिर्ब्रह्मणामधि० । ब्राह्मणो वाचामधि० । सोम ओषधी-

नामधि० । समुद्रः स्रवत्यानामधि० । अन्नं साम्राज्यानामधिप-
तिस्तन्मावतु तस्मै स्वाहा ॥ गायत्री छन्दसामधिपत्नी सा मा-
वतु तस्यै स्वाहा । मरुतो गणानामधिपतयस्ते मावन्तु तेभ्यः
स्वाहा । पितरः पितामहाः परेऽवरेभ्यस्ते नः पान्तु ते नोऽव-
न्त्वस्मिन्ब्रह्मण्यस्मिन्कर्मण्यस्मिन् क्षेत्रेऽस्यामाशिष्यस्यां पुरोधा-
यामस्यान्देवहूत्यां स्वाहा ॥ आकृत्यै त्वा स्वाहा । कामाय त्वा
स्वाहा । समुद्र्यै त्वा स्वाहा । [हिरण्यगर्भ इत्यष्टाभिः प्रत्यू-
चम् ॥] [सरितां काश्यपीनां सरितो यज्ञकीर्तिमिच्छमानानाम्] ।

ओं हिरण्यगर्भः० १ । यः प्राणतो० २ । य ओजोदा० ३ ।
येन द्यौरुग्रा० ४ । य इमे द्यावा० ५ । यस्येमे० ६ । आपो ह
यन्महती० ७ । आ नः प्रजाञ्जन० ८ ॥ [ओंभूःस्वाहेति महा-
व्याहृतिभिश्चतसृभिः] ॥ ओं भूः स्वाहा ओं भुवः स्वाहा ओं
स्वः स्वाहा । ओं भूर्भुवः स्वः स्वाहा ॥ [अग्र आयूंषीत्यग्निपा-
वमानीभिस्तिसृभिर्हुत्वा हुत्वा कन्याया मूर्धनि सम्पातानवनयेत्

या ते पतिघ्निरिति] । (अग्न आयूंषीत्यग्नौ ॥ कूश्मर्षीणाम्) ॥

अग्न आयूंषि पवस आसुवोर्जमिषश्च नः । आरे बाधस्व
दुश्छुनाम् स्वाहा ॥ या ते पतिघ्नी तनूरपतिघ्नीं ते तां करोमि
स्वाहा ॥ (इति स्वाहान्तेन वध्वा मूर्धन्यवनयेत्) (एवमुत्तरत्र) ॥
(अग्निर्ऋषिरित्यग्नौ) ॥ अग्निर्ऋषिः पवमानः पाञ्चजन्यः पुरो-
हितः । तमीमहे महागयम् स्वाहा । (या तेऽपुत्रियेतिमूर्धनि)
यातेऽपुत्रिया तनूः पुत्रियान्ते तां करोमि स्वाहा । (अग्ने पव-
स्वेति अग्नौ ॥) अग्ने पवस्व स्वपा अस्मै वर्चस्सुवीर्यम् । दधद्र-
यिम्मयि पोषम् स्वाहा ॥ या तेऽपशव्या तनूः पशव्यां ते तां
करोमि स्वाहा (इतिमूर्धनि) ॥

प्राक् पाणिग्रहणादक्षतसक्तूनां यागः । अग्निं पुष्टिपतिं प्र-
जापतिं च यजेत ॥ तेजोसि० ॥ अग्निना रयिमश्नवत्पोषमेव
दिवे दिवे । यशसं वीरवत्तमम् स्वाहा ॥ प्रजापते नहि त्वद-
न्य एता विश्वा जातानि परिता बभूव । यत्कामास्ते जुहुम स्तन्नो

अस्तु वयं स्याम पतयो रयीणाम् स्वाहा ॥

(उदगग्रेर्दग्धेषु प्राचीमवस्थाप्य शुचिः पुरस्तात् प्रत्यङ्मुप-
यन्ता) ॥

देवस्य ते सवितुः प्रसवेऽश्विनोर्बाहुभ्यां
पूष्णो हस्ताभ्यां हस्तं गृह्णामीति (हस्तं गृह्णाति दक्षिणमुत्तानं
साङ्गुष्ठं नीचारिक्तमरिक्तेनैवं सव्यं सव्येन) ॥

(गृह्णामीति चतस्रो वरं वाचयति) ॥ गृह्णामि ते सुप्र-
जास्त्वाय हस्तौ मया पत्या जरदष्टिर्यथासत् (सः) । भगो अ-
र्यमा सविता पुरन्धिर्मह्यं त्वादुर्गार्हपत्याय देवाः १ ॥ तां पूषञ्
शिवतमामेरयस्व यस्यां बीजं मनुष्या वपन्ति । या न ऊरू उ-
शती विश्रयाते यस्यामुशन्तः प्रहराम शेपम् २ ॥ सोमोऽददद्ग-
न्धर्वाय गन्धर्वोऽदददग्रये । रयिं च पुत्रांश्चादादग्निर्मह्यमथो इ-
माम् ३ ॥ सोमः प्रथमो विविदे गन्धर्वो विविद उत्तरः । तृती-
यो अग्निष्टे पतिस्तुरीयोऽहं मनुष्यजः ४ इति ॥

[ततो गाथा वरं वाचयति ॥ सरस्वति प्रेदमवेत्यनुवाकम् ।

उभावित्येके] ॥ सरस्वति प्रेदमव सुभगे वाजिनीवति । यान्त्वा
 विश्वस्य भूतस्य प्रागायाम्यस्याग्रतः ॥ १ ॥ याग्रे सर्वं समभर-
 चस्यां विश्वमिदं जगत् । तामद्य वाचं गास्यामि या स्त्रीणामु-
 त्तमं मनः ॥ २ ॥ य इह पूर्वं जना आसन्पूर्वं पूर्वतरेभ्यः । सू-
 र्धन्वांस्तेभ्यो गन्धर्वः पुरा देवेभ्य आतपत् ॥ ३ ॥ य एति सर्व-
 तः प्राग्भ्यो दिग्भ्योऽधिपवमानः । सूर्धन्वान् ॥ ४ ॥ स भगवो
 न मरिष्यस्यहश्चेदस्मि भेषजम् । सूर्धन्वान् ॥ ५ ॥ हिरण्यवर्णो
 वैरम्पः स त्वा मन्मनसङ्करोतु । यद्राजा याति समितिं समुद्र-
 मिव सौभ्रवः ॥ ६ ॥ न वातस्याभि वायते नोद्वातस्याभि धीय-
 ते । न वातस्य धुरं वहतो नोद्वातस्यापसीयते ॥ ७ ॥ आ स-
 त्यहरितो रथः सौभ्रवः सुहिरण्ययः । तं वात इद्भ्रजीयत्युद्वातो
 हृढया धुरा ॥ ८ ॥ तवैव राजन्दुन्दुभयस्तव दुन्दुभिरानकः ।
 तव वातोद्वाता अश्वौ तव चैत्ररथं वनम् ॥ ९ ॥ ते शुक्रं शक्र-

१ समभवदित्यपि ॥ २ नेद्वातस्याद्धधीयते ।

स्याविन्दन्पराञ्चन्निहितङ्गुहा । मूर्धन्वांस्तेभ्यो गन्धर्वः पुरा जवु-
भ्य आतृदः ॥ १० ॥ हिरण्यवर्णं सुभृतं शोभमानं कन्याया हस्तं
परिगृह्य पुण्यम् । सा पुत्रकामा सुभगाय भर्त्रे भव वशीया-
न्गिरिवत्स्थिराय ॥ ११ ॥ वैरम्पे मुनिपर्वते गिरौ हरिनसङ्काशे।
संकल्परमणेऽमरा उभौ सुमनसौ चरावः ॥ १२ ॥ आणीव र-
थवेष्टसि वने वारिवर्षण्ये । अप्सराः सूर्यवर्चसिनी
वशिनी मन्मना भूयाः ॥ १३ ॥ यासा उपरि निष्ठति वने वा-
रिवर्षण्ये । वसुगा सूर्यवर्चसिनी वशिनी मन्मना भूयाः ॥ १४ ॥
अश्वत्थक उपरि श्येनो रमणीयतरो नाम । तस्मिन्ह रम्भा र-
मते शक्र इव परितक्म्यायाम् ॥ १५ ॥ आस्यन्दमाना सुभगे
निर्गिरिभ्यः सरस्वति । मातेव दुहितृभ्यः कुल्याभ्यो विभजा
वसु ॥ १६ ॥ मध्यं तच्छन्दस आहुर्यत्रादधुर्नाम परेति देवाः ।
अरुणपिशङ्गोऽश्वोऽस्य दक्षिणा यस्तद्वेद स इहागन्तुमर्हति ॥ १७ ॥
इषीकवर्णे लेखभ्रूः सुभगे सुस्मिते । मूर्धन्वांस्त्वा गन्धर्वो माम-

भिनियच्छतु ॥ १८ ॥ उभये त्वा देवगन्धर्वाः सध्वञ्चो विह्वया-
महे । तेषां व्यतरान्कामयसे तानभ्येहि सरस्वति ॥ १९ ॥ अ-
भ्यावर्तेऽहन्देवान्गायतः कामयामहे । गायन्तं स्त्रियः कामयन्ते
न तथा ब्रह्मवादिनम् ॥ २० ॥ या सा उपरि पर्वत आत्मना
रममाणेव । क्षौममृद्वी ह वा असि त्वोत ओजसि शृणोत्विति ॥ २१ ॥
[यदि पृथक्तन्त्रं प्रदक्षिणमग्निमानीय तत्रैवोप-
वेश्य संस्थापयेत् ॥ ततो वरस्य पक्षाद्यजमानानां तिलकं कारये-
त् । आशीर्वचांसि ।] तत ऋतुतिथियागादितन्त्रसमाप्तिः ॥

पुनरग्निं परिसमुह्य पर्युक्ष्य परिषिञ्च्य ॥ परिस्तीर्य १६ ॥
इदमर्यम्णे इदं गन्धर्वाय इदं व्यम्बकायेति लाजाञ्जलीपर्णमि-
श्राञ्जशूर्पे सपवित्रे तस्मिन्नेवाग्नौ संस्कृत्य चतुरञ्जलिमात्रान्सं-
ल्पयेत् ॥ पृश्न्याः पयोसीत्याज्यसंस्कारः । [यजमानस्यैवाज्यद-

१ शृणोमीतिपाठान्तरम् ।

शनम्] आत्मनो० कन्योद्वाहनिमित्तं अर्यम्णे गन्धर्वाय त्र्यम्ब-
 काय अग्नये वैश्वा० इदमाज्यमर्प० ॥ आज्यभागान्तं हुत्वा ।
 य इमे द्यावा इति चतस्रः । य इमे द्यावा० । यस्येमे विश्वे० । आ-
 पो ह यन्महती० । आ नः प्रजां० । ॐ भूः स्वाहेति महाव्याहृतयः ।
 ॐ भूः स्वाहा ॐ भुवः स्वाहा ॐ स्वः स्वाहा ॐ भूर्भुवः स्वः स्वा-
 हा ॥ (अग्न आयूंषि-इत्यग्निपावमानीभिस्त्रिभ्यः अग्नौ हुत्वा रे-
 सम्पातांश्च मूर्ध्नि जुहुयात्) ॥ अग्न आयूंषि० इत्यग्नौ ॥ या ते
 पतिष्ठा तनूरपतिष्ठां ते तां करोमि स्वाहा इति वधूमूर्धनि ॥ अ-
 ग्निर्ऋषिः पव० इत्यग्नौ । या तेऽपुत्रिया तनूः पुत्रियां ते तां क-
 रोमि स्वाहा इति मूर्ध्नि ॥ अग्ने पवस्व० इत्यग्नौ ॥ या तेऽपशव्या
 तनूः पशव्यां ते तां करोमि स्वाहा इति मूर्ध्नि ॥ ततोऽग्नये जनि-
 विदे स्वाहा । सोमाय जनिविदे स्वाहा । गन्धर्वाय जनिविदे स्वा-
 हा ॥ आयुषः प्राणमित्यादि० । तेजोसि इति द्वादशगृहीतेन आ-
 कृतं चेत्यादि० ॥ तेजोसि ४ । बृहस्पतिपुरोहिता० इत्यादि । (सुवेण)

ऋताषाड् ऋतधामा० इत्यादि० ॥ अग्निर्भूता० । यमः पृथिव्या० ।
वायुरन्त० । सूर्यो दिवो० । चन्द्रमा नक्ष० । विष्णुर्दिशा० । पूषा
प० । त्वष्टा रूपा० । सविता प्रस० । इन्द्रो ज्येष्ठाना० । मित्रः
सत्या० । वरुणो ध० । रुद्रः पशूनां० । बृहस्पतिर्ब्रह्म० । ब्राह्म-
णो वाचा० । सोम ओषधीनां० । समुद्रः स्रवत्यानां० । अन्नं सा-
माज्यानामधिपतिस्तन्मावतु तस्मै स्वाहा । गायत्री छन्दसामधिप-
ती सा मावतु तस्यै स्वाहा । मरुतो गणानां अधिपतयस्ते माव-
न्तु तेभ्यः स्वाहा । पितरः पितामहाः परेऽवरेभ्यस्ते नः पान्तु
ते नोऽवन्त्वस्मिन् ब्रह्मण्यस्मिन्कर्मण्यस्मिन् क्षेत्रेऽस्यामाशिष्यस्यां
पुरोधायामस्यां देवहूत्यां स्वाहा ॥ आकूत्यै त्वा० । कामाय
त्वा० । समृद्ध्यै त्वा० । हिरण्यगर्भः० १ । यः प्राणतो० २ । य
ओजोदा० ३ । येन द्यौरुग्रा० ४ । इत्यन्तं जुहुयात् ।

(तत उत्तरेणाग्निं बधूवरावानीय पश्चादग्नेर्दर्भेषूपवेश्य सा-
त्वमसीति वरं वाचयति) ॥ सा त्वमस्यमोऽहममोऽहमस्मि सा

त्वम् । ता एहि विवहावहै पुंसे पुत्राय कर्तवे । रायस्पोषाय
सुप्रजास्त्राय सुवीर्याय ॥ (अग्निमभिदक्षिणमानीय

उभौ प्राङ्मुखा अवस्थाप्य एह्यश्मानमिति वरं दक्षिणेन पदा-
श्मानमास्थापयति) ॥ एह्यश्मानमातिष्ठाश्मेव त्वं स्थिरो भव ।
कृण्वन्तु विश्वेदेवा आयुष्टे शरदः शतमिति ॥ (आतिष्ठेममिति
वधूम्) । आतिष्ठेममश्मानमश्मेव त्वं स्थिरा भव । प्रमृणीहि
दुवस्यवस्सहस्व पृतन्यतः इति । (ततो वध्वा अञ्जलौ ऋत्वि-
गाज्यस्योपस्तृणाति । इदं हविरितिलाजान्वरोऽभिमृशति) ।

(लायभोय) इदं हविः प्रजननं मे अस्तु० ॥ (अथा-
स्यै शमीपर्णमिश्रांल्लाजानञ्जलिना प्राजापत्यतीर्थेनावपति आता
ब्रह्मचारी वा कश्चित् ।) (तानविच्छिन्दती जुहोति अर्यमणन्तु
देवमिति वदन्ती वधूः) अर्यमणन्तु देवं कन्या अग्निमयन्त ।
सोऽस्मान्देवो अर्यमा प्रेतो मुञ्चातु मामुष्य गृहेभ्यः स्वाहा ॥
(अमुष्येति वरस्य षष्ठ्यन्तं नाम गृह्णाति वधूः ।)

(अग्निर्मां जनिमानिति वरं वाचयति गुरुः ॥) अग्निर्मां ज-
निमाननया जनिमन्तं करोतु । जीवपत्निर्भूयासम् ॥ (इयं नारीति
सर्वत्रानुषजति) । इयं नार्युपब्रूते तोकमान्यावपन्तिका । दीर्घा-
युरस्तु मे पतिरेधन्तां ज्ञातयो मम ॥ इति ॥


(एवं द्विरुत्तरं पर्ययणे पर्ययणे [प्रदक्षिणमावृत्य] लाजा-
होमो यजमानं चाश्मानं चास्थापयति ।) एह्यश्मानमातिष्ठाश्मेव
त्वं स्थिरो भव । कृण्वन्तु विश्वेदेवा अयुष्टे शरदः शतम् । आ-
तिष्ठेममश्मानमश्मेव त्वं स्थिरा भव । प्रमृणीहि दुवस्यवः स-
हस्रं पृतन्यतः ॥ (गन्धर्वमिति वदन्ती बधूर्लाजाञ्जुहोति) ।
गन्धर्वं पतिवेदनं कन्या अग्निमयक्षत । सोऽस्मान्देवो गन्धर्वः
प्रेतो मुञ्चातु मामुष्य गृहेभ्यः स्वाहा ॥ [इति द्वितीयो होमः] ॥
(सोमो मा ज्ञातिमानिति वरं वाचयति गुरुः) ॥ सोमो मा
ज्ञातिमाननया ज्ञातिमन्तं करोतु । जीवपत्निर्भूयासमियं नारी-
ति सानुषङ्गः ॥ इयं नार्युपब्रूते तोकमान्यावपन्तिका । दीर्घायु-

रस्तु मे पतिरेधन्तां ज्ञातयो मम ॥ प्रदक्षिणमावृत्य
एह्यश्मानमातिष्ठेति पूर्ववदेव ॥ अयम्बकमिति वधूः ॥ अय-
म्बकं यजामहे सुगन्धिं पतिपोषणम् । उर्वारुकमिव बन्धना-
न्मृत्योर्मुक्षीय मामुष्य गृहेभ्यः स्वाहा ॥ (इति तृतीयो होमः) ॥
पूषामेति वरं वाचयति गुरुः ॥ पूषा मा पशुमाननया पशुमन्तं
करोतु । जीवपत्निर्भूयासमियन्नारीति सानुषङ्गः । इयं नार्युपब्रूते
तोकमान्यावपन्तिका । दीर्घायुरस्तु मे पतिरेधन्तां ज्ञातयो मम ॥

(वधूवरौ चोपवेश्य) मारुता वातहोमाश्च लाजाहोमाश्च
नित्यशः । आसीनेन न होतव्या आघारो दक्षिणस्तथा ॥ [शु-
क्रज्योतिश्च चित्रज्योतिश्चेत्यादयश्चमस्थानके मारुतहोमाः । ततः
समुद्रो नभस्वानार्द्रदानः शम्भुरित्यादयो वातहोमाः ॥ ऊर्ध्वो
अध्वरो दिविस्पृगित्याघारो नाम यज्ञः] ॥ तत ऋतुतिथियागादि-
येन रक्षसि दाशुष इत्यन्तम् ॥ सावित्राणि० अर्यम्णे गन्धर्वाय
अयम्बकाय नमो नै० ॥ इत्यामये० इति शर्पेण ॥ (शिष्टान् सिष्टकृते

जुहोति शूर्पेण कर्ता) (वरोदक्षिणाम्, अथवा वरो दक्षिणा)
 [वरं गां तु विजानीयाच्चतुर्वर्षामिति श्रुतिः । दक्षिणानां विशि-
 ष्टं तु वरं तमपरेऽब्रुवन्] ॥ त्वन्नोऽग्ने०, इत्यादि० । मा-
 नोज्योतिरितिसप्तांते ॥ (तूष्णीं हस्तौ विमुच्य) । (वि ते
 मुञ्चामीति होमकर्ता वध्वाः सन्नहनं विमुच्यमानमनुमन्त्रयते
 मन्त्रलिङ्गात्) ॥ वि ते मुञ्चामि रशनां वि रशमीन्वि योक्त्राणि
 परिचर्तनानि । दत्त्वायास्मभ्यं द्रविणेह भद्रं प्र मा ब्रूताद्द्विर्दा
 देवताभ्यः ॥ तत उत्तरतोऽग्नेर्दक्षिणेषु प्राचीं प्रक्रामयत्येक-
 मिषे, द्वे ऊर्जे, त्रीणि रायस्पोषाय, चत्वारि मयोभवाय, पञ्च प्र-
 जाभ्यः, षडृतुभ्यः, दीर्घायुत्वाय सप्तमं, “सखा सप्तपदा भव
 सुमृळीका सरस्वति मा ते व्योम सन्दृशे (शि) विष्णुस्त्वान्वेतु,,
 इत्येवं सप्तमं पदं यावदनुषङ्गः । (तच्चक्षुरित्यादित्यमुपस्थापयति) ।
 तच्चक्षुर्देवहितं पुरस्तात् ॥ (नोदकेन नवा वाचा कन्यायाः प-
 तिरुच्यते । पाणिग्रहणसंस्कारात्पतित्वं सप्तमे पदे ॥)

(अस्तमितेऽग्निम्) (रात्रौ विवाहे तच्चक्षुरिति अग्निमुपस्थापयेत्
इत्यर्थः) ॥ जीवन्तीं पश्यसि, पश्यामि ॥ ध्रुवं पश्यसि, पश्या-
मि ॥ स्वस्त्यात्रेयं पश्यसि, पश्यामि ॥ अरुन्धतीं पश्यसि, प-
श्यामि (एतेषां पश्यसीत्याह ऋत्विक्, पश्यामीति वधूः प्रत्या-
ह) ॥ सुमङ्गलीरियं वधूरिमां समेत्य पश्यत । सौभाग्यमस्यै
दत्त्वायाऽथास्तं विपरेतनेति वीक्षिताननुमंत्रयते ॥ [उदुत्तममिति
प्रागुदीचीमावसथं यतीमनुमंत्रयते । यतो वा स्यात् ॥] उदुत्त-
ममारोहन्ती व्यस्यन्तीव पृतन्यतः । सूर्धानं पत्युरारोह प्रजया
च विराड्भव ॥ इमां त्वमिन्द्र मीढुः सुपुत्रां सुभगां कृणु ।
दशास्यां पुत्रानाधेहि पतिमेकादशङ्गधि ॥ सम्राज्ञी श्वशुरे भव
सम्राज्ञी श्वश्र्वां भव । ननान्दारि सम्राज्ञी भव सम्राज्ञी अधि-
देवृषु ॥ स्नुषाणां श्वशुराणां च प्रजायाश्च धनस्य च । पतीनां
देवराणां च सजातानां विराड्भव ॥ (ततो जयवार्तिकपारणा-
नि अर्थात् वध्वा भिक्षापात्रे दध्यक्षोदयुक्ते वरयजमानद्वयरूप्य-

कार्पणम् ॥) (पंचमस्थानं) ॥ [तदनु सूर्यवर्गान्पठित्वा ब्राह्मणपूजनं
कुर्यात्] ॥  सत्येन सप्तचत्वारिंश-

त्सावित्रीसूर्यात्मदैवतमानुष्टुभं पञ्चभिः सोममस्तौत्पराभिः ख-
विवाहं सप्तदश्यान्देवान्परया सोमाकौ परया चन्द्रमसं परा नृ-
णां विवाहमन्त्राशीः प्राया नवोनवस्तिस्रोऽनृक्षरा गृभ्णामीति द्वे
द्वे यदश्विनापूषाधोरचक्षुरिति त्रिष्टुभस्तृष्टमुरोवृहती पूर्वापर-
मिह प्रियमानः प्रजां जगत्यः ॥ संसृष्टमिति विज्ञेयाः सौर्याः प-
ञ्चाशतमृचः । अध्येयास्ता विवाहेषु नायुग्भिर्वेदपारगैः ॥ संसृ-
ष्टन्धनमुभयं समाकृतमस्मभ्यन्धत्तां वरुणश्च मन्युः । भियन्द-
धाना हृदयेषु शत्रवः पराजितासो अपनिलयन्ताम् ॥ १ ॥ स-
त्येनोत्तमिता भूमिः सूर्येणोत्तमिता द्यौः । ऋतेनादित्यास्ति-
ष्ठन्ति दिवि सोमो अधिश्रितः ॥ २ ॥ सोमेनादित्या बलिनः
सोमेन पृथिवी मही । अथो नक्षत्राणामेषामुपस्थे सोम आ-
हितः ॥ ३ ॥ सोमं मन्यते पपिवान्यत्संपिशन्त्योषधिम् । सोमं

यं ब्रह्माणो विदुर्न तस्याश्नाति कश्चन ॥ ४ ॥ आच्छद्विधानैर्गुपि-
तो बार्हतैः सोम रक्षितः । ग्राभणामिच्छूएवन्तिष्ठसि न ते अ-
श्नाति पार्थिवः ॥ ५ ॥ यत्त्वा देवं प्रपिवन्ति तत आप्यायसे
पुनः । वायुः सोमस्य रक्षिता समानां मास आकृतिः ॥ ६ ॥
रैभ्यासीदनुदेयी नाराशंसी न्योचनी । सूर्याया भद्रमिद्रासो गा-
थ्यैति परिष्कृता ॥ ७ ॥ चित्तिरा उपबर्हणश्चतुरा अभ्यञ्जनम् ।
द्यौर्भूमिः कोश आसीद्यदयात्सूर्या पतिम् ॥ ८ ॥ स्तोमा आ-
सन्प्रतिधयः कुरीरञ्छन्द ओपशः । सूर्याया अश्विना वराग्निरा-
सीत्पुरोगवः ॥ ९ ॥ सोमो वधूयुरभवदश्विनास्तामुभा वरा ।
सूर्या यत्पत्ये शंसन्तीम्मनसा सविताददात् ॥ १० ॥ मनो अ-
स्या अन आसीद् द्यौरासीदुन छदिः । शुक्रावनड्वाहावास्तां य-
दयात्सूर्या गृहम् ॥ ११ ॥ ऋक्सामाभ्यामभिहितौ गावौ ते सा-
मनावितः । ओत्रे ते चक्रे आस्तान्दिवि पन्थाश्चराचरः ॥ १२ ॥

शुची ते चक्रे यात्या व्यानो अक्ष आहतः । अनो मनस्सयं सूर्या रोहत्प्रयती पतिम् ॥ १३ ॥ सूर्याया वहतुः प्रागात्सविता यमवासृजत् । मघासु हन्यन्ते गावोर्जुन्योपर्युह्यते ॥ १४ ॥ यदश्विना पृच्छमानावयातन्निचक्रेण वहतुं सूर्यायाः । विश्वे देवा अनु तद्वामजानन्पुत्रः पितरववृणीत पूषा ॥ १५ ॥ यदयातं शुभस्पती वरेयं सूर्यामुप । कैकं चक्रं वामाऽऽसीत्क देव्याय तस्थुः ॥ १६ ॥ द्वे ते चक्रे सूर्ये ब्रह्माण ऋतुथा विदुः । अथैकं चक्रं यद्गुहा तदद्धातय इद्विदुः ॥ १७ ॥ सूर्यायै देवेभ्यो मित्राय वरुणाय च । ये भूतस्य प्रचेतस इदन्तेभ्योऽकरन्नमः ॥ १८ ॥ पूर्वापरश्चरतो माययैतौ शिशू क्रीडन्तौ परि यातो अध्वरम् । विश्वान्यन्यो भुवनाभिचष्ट ऋतूरन्यो विदधज्जायते पुनः ॥ १९ ॥ नवो नवो भवति जायमानोऽह्नाङ्केतुरुषसामेत्यग्रम् ।

१ मघासु हन्यन्ते गावः फल्गुनीषु व्युह्यते । २ पितरमवृणीत । ३ तस्थुः । ४ (विश्वान्यो भुवनाविचष्ट) ।

भागन्देवेभ्यो विदधात्यायन्प्र चन्द्रमास्तिरतेदीर्घमायुः ॥ २० ॥
 सुकिंशुकं शैलमलिं विश्वरूपं हिरण्यवर्णं सुवृतं सुचक्रम् । आरो-
 ह सूर्ये अमृतस्य लोकं स्योनम्पत्ये वहतुङ्गणुष्व ॥ २१ ॥ उदी-
 ष्वर्वातः पतिवती ह्येषा विश्वावसुर्नमसा गीर्भिरीडे । अन्यामि-
 च्छ पितृषदं व्यक्तां स ते भागो जनुषा तस्य विद्धि ॥ २२ ॥
 उदीर्ष्वर्वातो विश्वावसो नमसेळामहे त्वा । अन्यामिच्छ प्रफर्ध्य
 सञ्जायां पत्यां सृज ॥ २३ ॥ अनृक्षरा ऋजवः सन्तु पन्थायेभिः
 सखायो यन्ति नो वरेयम् । समर्थमा सं भगो नो निनीया-
 त्सञ्जास्पत्यं स्वयममस्तु देवाः ॥ २४ ॥ प्र त्वा मुञ्चामि वरुण-
 स्य पाशाद्येन त्वाबध्नात्सविता सुशेवाः । ऋतस्य योनौ सुकृ-
 तस्य लोके रिष्टान्त्वा सह पत्या दधामि ॥ २५ ॥ प्रेतो मुञ्चा-
 मि नामुतः सुबद्धाममुतस्करत् । यथेयमिन्द्र मीढ्वः सुपुत्रा सु-
 भगा सति ॥ २६ ॥ पूषा त्वेतो नयतु हस्तगृह्याश्विना त्वा

१ वहतुं । २ पन्थानो ।

प्र वहतां रथेन । गृहान्गच्छ गृहपत्नी यथासौ वशिनी त्वं विद-
 थमा वदासि ॥ २७ ॥ इह प्रियं प्रजया ते समृद्ध्यतामस्मिन्गृ-
 हे गार्हपत्याय जागृहि । एना पत्या तन्वं सं सृजस्वाथाजिन्नि
 विदथमा वदाथः ॥ २८ ॥ नीललोहितं भवति कृत्या सक्तिर्व्य-
 ज्यते । एधन्ते अस्या ज्ञातयः पतिर्बन्धेषु बध्यते ॥ २९ ॥ परा
 देहि शामुल्यं ब्रह्मभ्यो वि भजा वसु । कृत्यैषा पद्वती भूत्वा
 जाया विशते पतिम् ॥ ३० ॥ अश्रीरातनूर्भवति रुशती पापया-
 ऽमुया । पतिर्यद्रूध्वो वाससा स्वमङ्गमभिधित्सते ॥ ३१ ॥ ये
 वध्वश्चन्द्रं वहतुं यत्नमा यन्ति जनामनु । पुनस्तान्यज्ञिया देवा
 नयन्तु यत आगताः ॥ ३२ ॥ मा विदन्परिपन्थिनो य आसी-
 दन्ति दम्पती । सुगेभिर्दुर्गमती तामप द्रान्त्वरान्तयः ॥ ३३ ॥
 सुमङ्गलीरियं वधूरिमां समेत पश्यत । सौभाग्यमस्यै दत्त्वा य-
 थास्तं विपरेतन ॥ ३४ ॥ तृष्टमेतत्कटुकमेतदऽपाष्टवद्विषवन्नैतदत्तवे ।

१ स्वाथ जिर्विर्विदथमा वदासि । २ अश्लीला ।

सूर्या यो ब्रह्मा विद्यात्स इद्राधूयमर्हति ॥ ३५ ॥ आशसनं वि-
 शसनमथो अद्य विकर्तनम् । सूर्यायाः पश्य रूपाणि तानि ब्र-
 ह्मोत शुम्भति ॥ ३६ ॥ गृभ्णामि ते सौभगत्वाय हस्तौ मया
 पत्या जरदष्टिर्यथासत् । भगो अर्यमा सविता पुरन्धिर्मह्यं त्वा-
 दुर्गार्हपत्याय देवाः ॥ ३७ ॥ तां पूषञ्शिवतमामेरयस्व यस्यां
 बीजं मनुष्या वपन्ति । या न ऊरू उशती विश्रंयाति यस्या-
 मुशन्तः प्रहराम शेषम् ॥ ३८ ॥ तुभ्यमग्ने पर्यवहन्तसूर्या वह-
 तुना सह । पुनः पतिभ्यो जायान्दा अग्ने प्रजया सह ॥ ३९ ॥
 पुनः पत्नीमग्निरदादायुषा सह वर्चसा । दीर्घायुरस्या यः पति
 जीवाति शरदः शतम् ॥ ४० ॥ सोमः प्रथमो विविदे गन्धर्वो
 विविद उत्तरः । तृतीयो अग्निष्ठे पतिस्तुरीयस्ते मनुष्यजः ॥
 ४१ ॥ सोमोऽददद्गन्धर्वाय गन्धर्वोऽदददग्नये । रयिञ्च पुत्रांश्चा-
 दादग्निर्मह्यमथो इमाम् ॥ ४२ ॥ इहैव स्तम्मा वि यौष्टं विश्व-

१ ब्रह्मा तु शुन्धति । २ याते । ३ सनः । ४ जाः ।

मायुर्व्यश्नुतम् । क्रीडन्तौ पुत्रैर्नप्तृभिर्मोदमानौ स्वे गृहे ॥ ४३ ॥
 आ वां प्रजाञ्जनयतु प्रजापतिराजरसाय समनक्तवर्यमा । अदुर्मङ्ग-
 ली पतिलोकमाविशं शन्नो भव द्विपदे शञ्चतुष्पदे ॥ ४४ ॥
 अघोरचक्षुरपतिघ्न्यधिशिवा पशुभ्यः सुमनाः सुवर्चाः । वीरसू-
 र्देवकामा स्योना शन्नो भव द्विपदे शञ्चतुष्पदे ॥ ४५ ॥ इमा-
 न्त्वमिन्द्र मीढुः सुपुत्रां सुभगाङ्गु । दशास्यां पुत्रानाधेहि प-
 तिमैकादशङ्गुधि ॥ ४६ ॥ सम्राज्ञी श्वशुरे भव सम्राज्ञी श्वश्रां
 भव । ननान्दरि सम्राज्ञी भव सम्राज्ञी अधिदेवृषु ॥ ४७ ॥ स-
 मञ्जन्तु विश्वे देवाः समापो हृदयानि नौ । सम्मातरिश्वा स-
 न्धाता समुदेष्टी ददातु नौ ॥ ४८ ॥ ध्रुवोऽधिपुष्यामयि मह्यन्त्वा
 दाद्वृहस्पतिः । मया पत्या प्रजावती सञ्जीव शरदः शतम् ॥
 ४९ ॥ विहिसोतोरऽसृक्षत नेन्द्रन्देवममंसत । यत्रामदद्वृषाक
 पिरर्ज्यः पुष्टेषु मत्सखा विश्वस्मादिन्द्र उत्तरः ॥ ५० ॥ नमो
 १ रहोरात्राभ्यां । २ माविशेमं ।

ब्रह्मणे इतिच परिधानीयांस्त्रिरुत्वा सूर्यवर्गं समाप्य कन्यापि-
तरं ब्राह्मणपूजनं कारयेत् ॥



गायत्र्यै नमः ॐ भूर्भुवःस्वस्तत्स० ३ ॥ ॐ तत्सदद्य० अग्रेय-
विष्टस्येत्यादीनां तथाऽग्नेः पुष्टिपतेः प्रजापतेर्यम्णो गन्धर्वस्य
व्यम्बकस्य विवाहोद्वाहदेवतानां आत्मनो वाङ्मनः० कन्योद्वाहनि-
मित्तमर्चामहं करिष्ये ॐ कुरुष्व ॥ इत्यादि सर्वं दक्षिणान्तं का-
र्यम् । अच्छिद्रं ॥ आश्रावितं० इत्यादि सर्वं । विमुच्य । नयामि ॥

अथाग्निं पारेसमुह्य पर्युद्ध्व परिषिष्य परिस्तीर्य ॥ आदौपं-
च० ॥ १६ ॥ नास्ति निर्वपणम् । पृश्न्याः पयो० । आज्यदर्श-
नं वधूवरयोः । आत्मनो वाङ्म० अग्नये वायवे सूर्याय चन्द्रमसे
विष्णवे प्रायश्चित्तयागदेवताभ्यः इदमाज्यं० ॥ आज्यभागीन्तं
हुत्वा ॥

[उलपराजीं स्तृणात्पाशयनीयात्तया
प्रविशत्यऽध्याहिताग्निं सोदकं सौषधमावसथं प्रतिपद्यते । रो-

हिरण्या मूलेन वा यद्वा पुण्योक्तमपरेणाग्निमानडुहे रोहिते चर्म-
 ण्युपवेश्यापिवा दर्भेष्वेव । जयप्रभृतिभिर्हुत्वा ॥] [अग्निरैतु प्र-
 थम इत्याद्यैः पञ्चदश सुवेणाज्याहुतीर्वरो बध्वा सहोपविश्य जु-
 होति । त्र्यायुषमिति पञ्चदशी ॥] अग्निरैतु प्रथमो देवतानां
 सोऽस्याः प्रजां नयतु सर्वमायुः । तदयं राजा वरुणोऽनुमन्यतां
 यथेयं स्त्री पौत्रमंघन्निरुन्ध्यात्स्वाहा ॥ १ ॥ अग्निरिमां त्रायतां
 गार्हपत्यः सोऽस्याः प्रजां मुञ्चतु सृत्युपाशात् । अरिक्तोपस्था
 जीवतामस्तु माता पौत्रमानन्दमभिविबुध्यतामियं स्वाहा ॥ २ ॥
 मा ते गृहे निशि घोर उत्थादन्यत्र त्वद्गुद्वयः संविशन्तु । जी-
 वपुत्रा पतिलोके विराज पश्यन्ती प्रजां सुमनस्यमानां स्वाहा
 ॥ ३ ॥ मा ते कुमारः स्तनधः प्रमायि मा त्वं विकेश्युर आ-
 वधिष्ठाः । स्तनन्धयन्ते सविताभिरक्षत्वा वाससः परिधानाद्-
 बृहस्पतिर्विश्वेदेवा अभिरक्षन्तु नित्यं स्वाहा ॥ ४ ॥ अग्ने प्राय-
 श्चित्ते त्वन्देवानां प्रायश्चित्तिरसि यास्यां भृशा तनूस्तामस्या ना-

शय स्वाहा ॥ ५ ॥ (एवं) वायो प्रायश्चित्ते० ॥ ६ ॥ सूर्य प्रा-
यश्चित्ते० ॥ ७ ॥ चन्द्र प्रा० ॥ ८ ॥ विष्णो प्रा० ॥ ९ ॥ वि-
ष्णो प्रा० ॥ १० ॥ चन्द्र प्रा० ॥ ११ ॥ सूर्य प्रा० ॥ १२ ॥
वायो प्रा० ॥ १३ ॥ अग्ने प्रा० ॥ १४ ॥ व्यायुष्यं जमदग्नेः क-
श्यपस्य व्यायुषम् । यद्देवानां व्यायुषं तन्मे अस्तु व्यायुषम् ॥
१५ ॥ (आज्यस्यैकदेशे दध्यासिच्य दधिक्राव्ण इति त्रिर्दधि भ-
क्षयित्वा) । (वधूमितिदेवपालः । स्वयमपि प्राश्येत्यन्ये) । ना-
रायणस्यार्षम् ॥ दधिक्राव्णो अकारिषं जिष्णोरश्वस्य वाजिनः ।
सुरभि नो सुखा करत्प्र ण आयूंषि तारिषत् ॥

[माणवकाय वध्वा उत्सङ्गे स्थिताय वर इळामग्न इति फ-
लानि प्रददाति] ॥ इळामग्ने इति विश्वामित्रस्य ॥ इळामग्ने पुरुदं-
सं सनिं गोः शश्वत्तमं हवमानाय साध । स्यान्नः सूनुस्तनयो
विजावाग्ने सा ते सुमतिर्भूत्वसो ॥ (ततो वैश्वदे-
व्याग्नेय्या वा चतुर्गृहीतेन प्रधानम्) ॥ तेजोसि० ॥ विहव्यस्या-

ङ्गिरसस्य ॥ ये के च जमा० ॥ तत ऋतुतिथियागादितञ्जसमा-
 सिः ॥ तदनु ब्राह्मणपूजनं कुर्यात् ॥ गायत्र्यै नमः
 ॐ भूर्भुवःस्वस्तत्सवितुः ३ ॥ अद्य तावत्० अग्रेर्यविष्टस्य० । अ-
 ग्रेः वायोः सूर्यस्य चन्द्रमसः विष्णोः प्रायश्चित्तदेवतानां आत्म-
 नोवाङ्मनः० आत्मोद्वाहनिमित्तमर्चामहं करिष्ये । ॐ कुरुष्व ॥
 इत्यादि दक्षिणान्तं कृत्वा पूर्ववदच्छिद्रं च विधाय आश्रावितमि-
 ति पूर्णं दद्यात् विमुच्य नयामि ॥



अग्निं परिसमुह्य पर्युक्ष्य परिषिच्य ॥ चातुष्कोष्ठैः स्तरैः प-
 रिस्तीर्य ॥ (तूष्णीमुपचरितं स्थालीपाकं अपयित्वा तस्याग्निमि-
 ष्ट्वा प्रजापतिं च शेषं प्राश्नीतः) ॥ चरुं शृणुमभिघार्योदगुद्धास्य
 अग्नये स्वाहा प्रजापतये स्वाहा ॥ अग्निं विमुच्य ॥ नयामि ॥ धर्मं
 देहि० ॥ क्षेत्रेशबलिः ॥ योऽस्मिन्निवसतीति० ॥

अन्नमेव विवननमन्नं संवननं स्मृतम् । अन्नं पशूनां प्राणो-

ऽन्नं (अन्नं) ज्येष्ठं भिषक्स्मृतम् ॥ अन्नमयेन मणिना प्राणसूत्रेण पृ-
 श्तिना । सिनोमि सत्यग्रन्थिना हृदयं च मनश्चते ॥ सह वाचा
 मनो अस्तु सह चित्तं सह व्रतम् । चक्रमिवानडुहः पदं मामे-
 वान्वेतु ते मनः ॥ मां चैव पश्य सूर्यं च मा चान्येषु मनःकृ-
 थाः । चाक्रवाकं संवननं-ममचामुष्याश्च भूयादिति । (वध्वाः
 षष्ठ्यन्तं नाम ग्राह्यम्) ॥

[ॐसंवत्सरं ब्रह्मचर्यं चरतो द्वादशरात्रीः षट्तिष्ठ एकां वाऽनस्संविशतः] ॥

(स्त्र्याह ॥) अपश्यन्त्वा मनसा चेकितानं तपसो जातं त-
 पसो विभूतम् । इह प्रजामिह रयिं रराणः प्रजायस्व प्रजया
 पुत्रकाम ॥ (पतिः ॥) अपश्यन्त्वा मनसा दीध्यानां स्वायान्तनू-
 ऋद्ध्यै नाधमानाम् । उप मामुच्चा युवतिर्वभूयाः प्रजायस्व प्र-
 जया पुत्रकामे ॥ (स्त्री ॥) प्रजापते तन्वम्मे जुषस्व त्वष्टर्देवेभि-
 स्सहसा न इन्द्रः । विश्वैर्देवैर्यज्ञियैस्संविदानः पुंसां बहूनां मा-
 तरस्याम ॥ (पतिः ॥) अहङ्गर्भमादधामोषधीष्वहं विश्वेषु भुव-

नेष्वन्तः । अहम्प्रजा अजनयं पृथिव्यामहञ्जनिभ्यो अवरीषु पु-
त्रानिति स्यादि-व्यत्यासञ्जपतः । [एवमेवतौ प्रजाकामौ संविश-
तः ॥ करदिति भसदमभिमृशति ॥ भसदित्युपरिजननम् ॥ बृह-
दिति जातम् ॥]

ज्योत्कारं क्रमते चैव स्वस्तिना
परिपठ्यते । विप्रेण ह्याशिषं कुर्याद्विष्णुर्वचनमब्रवीत् ॥ विष्णुर्वा
त्रिपुरान्तको भवतु वा ब्रह्मा सुरेन्द्रोऽथवा भानुर्वा शशलक्ष्णो-
ऽथ भगवान्बुद्धोऽथ सिद्धोऽथवा । रागद्वेषविषादमोहरहितस्स-
त्त्वानुकम्पोद्यतो यस्सर्वैस्सह संस्कृतो गुणगणैस्तस्मै नमः सर्व-
दा ॥ १ ॥ प्रसन्नमूर्तिः स्थिरमन्त्रविग्रहः समग्रशक्तिर्जगदेकबान्ध-
वः । उमापतिः खण्डशशाङ्कशेखरो जयत्यनाथार्तिहरो महेश्वरः ॥
२ ॥ गायत्री ब्रह्मणो यद्वल्लक्ष्मीर्दैत्यरिपोर्यथा । उमा यथा महे-
शस्य तथा त्वं भव भर्तारि ॥ ३ ॥ सुवर्चला यथार्कस्य यथा
चन्द्रस्य रोहिणी । मदनस्य रतिर्यद्वत्तथा त्वं भव भर्तारि ॥ ४ ॥
सुदक्षिणा दिलीपस्य वसन्तस्य धृतिर्यथा । अरुन्धती वसिष्ठस्य

तथा त्वं० ॥ ५ ॥ रामस्य च यथा सीता विनता कश्यपस्य च ।
 पावकस्य यथा स्वाहा तथा त्वं० ॥ ६ ॥ उषा यथाऽनिरुद्धस्य द-
 मयन्ती नलस्य च । सती च ऋतुपर्णस्य तथा त्वं० ॥ ७ ॥ य-
 था गौरी महेशस्य यथा स्वर्गपतेशची । यथा श्रीः श्रीधरस्यैव
 तथा त्वं० ॥ ८ ॥ पुलोमजा यथेन्द्रस्य यथागस्त्यस्य रोहिणी ।
 देवकी वसुदेवस्य तथा त्वं० ॥ ९ ॥ शन्तनोश्च यथा गङ्गा सु-
 भद्रा ह्यर्जुनस्य च । धृतराष्ट्रस्य गान्धारी तथा त्वं० ॥ १० ॥
 धनपुत्रवती साध्वी सततं भर्तृवल्लभा । मनोज्ञा ज्ञानसहिता
 तिष्ठ त्वं शरदां शतम् ॥ ११ ॥ यथेन्द्राणी हरिहये स्वाहा चैव
 विभावसौ । रोहिणी च यथा चन्द्रे दमयन्ती यथा नले ॥ १२ ॥
 यथा वैश्रवणे भद्रा वसिष्ठे वाप्यरुन्धती । यथा नारायणे लक्ष्मी-
 स्तथा त्वं भव भर्तरि ॥ १३ ॥ जीवसूर्वीरसू भद्रा बहुसौख्यस-
 मन्विता । सुभगा भोगसंपन्ना यज्ञपत्नी मनोव्रता ॥ १४ ॥ अ-
 तिथीनागतान्साधून्बालान्वृद्धान्गुरुनपि । पूजयन्त्या यथान्यायं

शश्वद्गच्छन्तु ते समाः ॥ १५ ॥ पृथिव्यां यानि रत्नानि गुणव-
 न्ति गुणान्विते । तान्याप्नुहि त्वं कल्याणि सुखिनी शरदां श-
 तम् ॥ १६ ॥ लक्ष्मीर्यथा सकलदेवगणारिशत्रौ गौरी यथा प-
 शुपतौ च शची सुरेन्द्रे । गायत्र्यपीह परमेष्ठिनि नित्यरक्ता तद्व-
 द्भव त्वमपि भर्तारि नित्यरक्ता ॥ १७ ॥ सीता यथा दशरथस्य
 सुते प्रवीरे प्रीतिर्यथा स्तुतिकरे च रतिश्च कामे । सूर्येऽनुरक्तह-
 दयाथ सुवर्चला सा तद्वद्भव त्वमपि० ॥ १८ ॥ सा रोहिणी
 निगदिता च यथा शशाङ्के नित्यं यमेऽप्यथ यमी च यथानुरक्ता ।
 हंसावली नृपसुता कमलाकरे वा तद्वद्भव० ॥ १९ ॥ बाणारुय-
 दैत्यतनया च यथानिरुद्धे यद्वन्नले नरपतौ दमयन्त्यपीह । स्वा-
 हा यथा हुतभुजीह सदानुरक्ता तद्वद्भव० ॥ २० ॥ सुदक्षिणा
 चापि नृपे दिलीपे ह्यरुन्धती चापि मुनौ वसिष्ठे । गाढानुरक्ता
 भवतीह यद्वत्तद्वद्भव० ॥ २१ ॥ यद्वल्लक्ष्मीमधुमथनयोः पद्मि-
 नीसूर्ययोर्वा यद्वन्नित्यं रजनिशशिनोः पत्त्रिणोश्चक्रनाम्नोः । गाढ-

प्रेम्णो भवति शिवयोः सुप्रसिद्धिश्च यद्वज्जायापत्योर्भवतु युव-
 योस्तद्वदेवात्र लोके ॥ २२ ॥ अतिरमणीयाकृत्योस्समवयसोः प्रो-
 ल्लसत्प्रेम्णोः । वधूवरयोर्नूनं पाणिग्रहणं शिवायास्तु ॥ २३ ॥
 यन्मङ्गलं शैलसुताविवाहे हरस्य दत्तं कमलासनेन । तन्मङ्गलं
 देव विवाहकाले ददामि ते देवमुनिप्रणीतम् ॥ २४ ॥ पद्मामा-
 धवयोर्नगेन्द्रतनयानागेन्द्रकेयूरयोः स्वाहापावकयोरमर्त्यतटिनीक-
 ल्लोलिनीनाथयोः । पौलोमीपुरुहूतयो रतिरतिप्राणेशयोः प्रेमवह-
 म्पत्योर्युवयोश्चिरं भवतु तत्सौभाग्यभाग्योदयः ॥ २५ ॥ अक्षतौ-
 षधितिलाश्च शादूला धूपदीपकुसुमानि चन्दनम् । माक्षिकं दधि
 सशर्करं पयो मङ्गलं ददतु वोऽभिषेकजम् ॥ २६ ॥ धातृकेशव-
 शिवास्सुपूजिताः षण्मुखोऽथ मदनो विनायकः । अश्विनौ धन-
 पतिर्विभावसुर्मङ्गलं ॥ २७ ॥ शक्रवह्नियमनैर्ऋताप्पतिमातरिश्च-
 नरवाहनादयः । शम्भुपद्मजहलायुधास्सुरा मङ्गलं ॥ २८ ॥ अ-
 त्रिकश्यपवसिष्ठगौतमा व्यासगालव पुलस्त्यकौशिकाः । गाधि-

नन्दनकणादशौनका मङ्गलं० ॥ २९ ॥ सूर्यसोमकुजचन्द्रनन्दना
 जीवशुक्रशनिराहुकेतवः । पक्षिरूपघटजौ च ये ग्रहा मङ्गलं०
 ॥ ३० ॥ मेषगोमिथुनकर्कटास्तथा सिंहकन्यतुलकीटधन्विनः ।
 मार्गकुम्भजलजास्तु राशयो मङ्गलं० ॥ ३१ ॥ मार्गपौषतपफा-
 ल्गुना मधुराधशुक्लशुचयस्तथा नभाः । भाद्र आश्वयुजकार्तिका-
 वमी मङ्गलं० ॥ ३२ ॥ मेरुमन्दरहिमाद्रिरैवता विन्ध्यसह्यमल-
 याख्यदुर्दुराः । गन्धमादनशिवालयाम्नी मङ्गलं० ॥ ३३ ॥ ता-
 द्यजैमिनिजटायुजम्पलाश्चित्रसेनद्विजहंसदुर्दुराः । सम्पत्तिस्त्रिद-
 शवायसोऽरुणो मङ्गलं० ॥ ३४ ॥ क्षारसिन्धुरसनीरसागराः क्षी-
 रसैन्धवगुडास्तथा घृताः । क्षौद्रदुग्धसहिता महार्णवा मङ्गलं०
 ॥ ३५ ॥ शेषतत्त्वकमलाहिवासुकि-शङ्खपालफणिपद्मपुष्कराः ।
 मानसो विमलनीलनागराङ् मङ्गलं० ॥ ३६ ॥ रावणश्च बलि-
 दानवो मयः कालकूटवहनो विभीषणः । बाणकंसयवना महा-
 बला मङ्गलं० ॥ ३७ ॥ रामलक्ष्मणदिलीपभार्गवास्सत्यकेतुनल-

भीष्मपाण्डवाः । धर्मदत्तशिविवैन्यकश्यपा मङ्गलं० ॥ ३८ ॥ जा-
 नकी सह सुतैररुन्धती मालती शशिमती सुदक्षिणा । द्रौपदी च
 दमयन्त्यथोर्मिला मङ्गलं० ॥ ३९ ॥ जाह्नवी शशिभवा गोदावरी
 नर्मदा च यमुना विपाशिका । गण्डकी मधुमती सरस्वती म-
 ङ्गलं० ॥ ४० ॥ पार्वती च कमला शची रतिस्सत्यवत्यपि च रो-
 हिणी तथा । कौशिकी च विनताथ देवकी मङ्गलं० ॥ ४१ ॥
 स्वर्धेनुवृषभो हरस्सुरवधू रम्भाथ कल्पद्रुमो नक्षत्रं निथिवासरौ
 क्षणमथो लग्नं मुहूर्तं शुभम् । खं वायुः शशिभास्करो च धर-
 णिस्तोयं च वह्निः पुमानित्येवं परमेश्वरप्रकृतयः कुर्वन्तु वां म-
 ङ्गलम् ॥ ४२ ॥ यावद् द्वीपे तरङ्गैर्वहति सुरनदी जाह्नवी पुण्य-
 तोया यावदाकाशमार्गे तपति दिनकरो भास्करो लोकपालः ॥
 यावद्ब्रह्मा च विष्णुः सुरपतिसहितो वर्तते मेरुशृङ्गे तावत्त्वं म-
 र्त्यलोके निजकुलसहितो भुङ्क्व लक्ष्मीं समग्राम् ॥ ४३ ॥ ब्रह्मा
 वेदपतिः शिवः पशुपतिः शक्रः सुराणां पतिर्विष्णुर्यज्ञपती रविर्ग्र-

हपतिर्धर्मः पितृणां पतिः ॥ प्राणो देहपतिः सदागतिरयं ज्यो-
तिष्पतिश्चन्द्रमाः सर्वे ते पतयः कुवेरसहिताः कुर्वन्तु वां मङ्ग-
लम् ॥ ४४ ॥ याः स्कन्दस्य जगाद् तारकजये देवः स्वयम्भूः
स्वयं स्वःसाम्राज्यमहोत्सवेऽपि च शचीकान्तस्य वाचस्पतिः । ता-
भिस्तेऽद्य विरिश्चिवक्त्रसरसीहंसीभिराशास्महे वैदीभिश्च सदा
विवाहसमये मंत्रोक्तिभिर्मङ्गलम् ॥ ४५ ॥ ब्रह्मा हंसाधिरूढो मु-
निगणसहितो वेदवित् सृष्टिकर्ता विष्णुः श्रीशक्तिधर्ता गरुडरथ-
युतः शार्ङ्गचक्रादिहस्तः । रुद्रश्चन्द्रार्धमौलिर्वृषभवरगतो धौतधू-
लीसिताङ्ग आयुःश्रीशक्तिवीर्य ददतु तव गृहे पुत्रपौत्रादिसौख्य-
म् ॥ ४६ ॥ लक्ष्मीः कौस्तुभपारिजातकतरू धान्वन्तरिश्चन्द्रमा
धेनुः कामदुग्धा सुरासुरगजो रम्भाथ देवाङ्गना । अश्वः सप्तमु-
खस्तथा हरिधनुः शङ्खो विषं चामृतं रत्नानीति चतुर्दश प्रति-
दिनं कुर्वन्तु वां मङ्गलम् ॥ ४७ ॥ आदित्योऽग्नियुतः शशी स-
वरुणो भौमः कुमारान्वितः । सौम्यो विष्णुयुतो गुरुः समघवा

देव्या युतो भार्गवः । सत्रह्या रविजो गणेश्वरयुतो राहुध्वजः
 सेश्वरो मङ्गल्यं सततं हरार्चनरताः कुर्वन्तु सर्वे ग्रहाः ॥ ४८ ॥
 दीर्घायुर्भव जीव वत्सरशतं नश्यन्तु सर्वापदः स्वास्थ्यं संभ-
 ज मुञ्च चञ्चलधियं लक्ष्म्येकनाथो भव । किं ब्रूमो भृगुगौतमा-
 त्रिकपिल व्यासादिभिर्भाषितं यद्रामस्य पुराभिषेकसमये तच्चा-
 स्तु ते मङ्गलम् ॥ ४९ ॥ अयुष्मान्भव पुत्रवान्भव भव श्रीमा-
 न्यशस्वी भव प्रज्ञावान्भव भूरिभूतिकरुणादानैकनिष्ठो भव ।
 तेजस्वी भव वैरिदर्पदहनव्यापारदक्षो भव श्रीशम्भोर्भव पादपू-
 जनरतः सर्वोपकारी भव ॥ ५० ॥ आयुर्वलं विपुलमस्तु सुखि-
 त्वमस्तु सौभाग्यमस्तु विशदा तव कीर्तिरस्तु । श्रीरस्तु धर्म-
 मतिरस्तु रिपुक्षयोऽस्तु सन्तानवृद्धिरभिवाञ्छितसिद्धिरस्तु ॥ ५१ ॥
 यावदिन्द्रादयो देवा यावच्चन्द्रदिवाकरौ । यावद्रामकथा लोके
 भूयात्तावत् स्थितिस्तव ॥ ५२ ॥ सुरार्चनेन दानेन साधूनां स-
 ङ्गमेन च । आशीर्वादेन विप्राणामपमृत्युर्विनश्यतु ॥ ५३ ॥ मं-

त्रार्थाः सफलाः सन्तु पूर्णाः सन्तु मनोरथाः । शत्रूणां बुद्धिना-
शोऽस्तु मित्राणामुदयस्तव ॥ ५४ ॥ मार्काण्डेयमुनेः स्वर्गवैद्य-
योः स्वर्पतेः समम् । आयुरारोग्यमैश्वर्यमेतत्त्रितयमस्तु ते ॥ ५५ ॥

जीव त्वं शरदां शतम् ॥

कन्दर्पकोटिकमनीयमनोहरश्रीप्राग्भारभास्वर सुरासुरसेविताङ्गे ।
पूर्णेन्दुबिम्बवदनाशरणार्तिहारिन् त्वां प्रार्थयेऽन्न भगवन्दिश म-
ङ्गलानि ॥ १ ॥ सौवर्णवर्णललिताम्बरकान्तिकान्तः कौमोदकी-
कमलकम्बुरथाङ्गपाणिः । निस्तन्द्रचन्द्रवदनः कुटिलालको वां
नारायणो दिशतु मङ्गलमिन्दिरेशः ॥ २ ॥ योगीन्द्रमृग्यचरणा-
म्बुजपूतपृष्ठ-श्रीवैनतेयमधिरुह्य विहारशाली । श्रीवत्सलाञ्छन
उदारघनोपमो वां श्रेयः परं दिशतु निर्मलहारहारी ॥ ३ ॥ दे-
दीप्यमानमुकुटाङ्गदकुण्डलांशु-दीप्तेर्गलोज्ज्वलमनोरमकौस्तुभाच्च ।
आजिष्णुमूर्तिरतुलायतलोचनो वां विश्वेश्वरो दिशतु भद्रमदभ्र-
भद्रः ॥ ४ ॥ क्षीराब्धिमन्दिरगतः सुकुमारतल्पीभूताहिराज-

शयनीयरमाश्रिताङ्घ्रिः । श्रीपद्मनाभ उरुकीर्तिरनुत्तरो वां विश्व-
 म्भरः श्रियमुदारतमां विभर्तु ॥ ५ ॥ गर्भस्थमार्जुनिसुतं कुल-
 तन्तुमेकं द्रौण्यस्त्रदग्धमजितान्तकपूजिताङ्घ्रिः । योऽजीवयत्प्रिय-
 तमार्जुनभक्तिनिघ्नः कृष्णः स वां च भगवानवतादजस्रम् ॥ ६ ॥
 यत्पत्पवित्रभुवनत्रयपावनीं तां गङ्गां शिवोऽप्यवहितोऽवहदुत्त-
 माङ्गे । यत्पादधूलिपुनरात्तमनुष्यदेहा-हल्या बभूव स हरिर्हर-
 तादघं वाम् ॥ ७ ॥ यो द्रौपदीममिततत्तदपारदुःखां तान्पाण्ड-
 वांश्च पुरुषोरविपत्तिदग्धान् । तत्रे त्वरान्वित इवातितरां स कृ-
 ष्णः कष्टं त्रिकष्टहरणस्मरणो हियाद्वाम् ॥ ८ ॥ दुर्गाहवक्त्रप-
 तिताङ्घ्रिमहागजेन्द्रं योऽमूमुचद् द्रुतमपारकृपानिधानः । सर्वेश्व-
 रेश्वर उपात्तसुदर्शनो वां मुक्तिं क्रियात्स भगवान्भवघोरपाशात्
 ॥ ९ ॥ दुष्पारदुर्गतिमहोदधिमध्यमग्रं रङ्गं सतीर्थ्यमनुतप्तमन-
 न्यभक्तम् । यः श्रीसुदामसुहृदं हरिरुज्जहार श्वःश्रेयसं दिशतु
 वां त्रिजगत्पतिः सः ॥ १० ॥ ह्रीणां रजःप्लुततनुं द्रुपदस्य पुत्रीं

दीनां द्विषत्परिवृतां सदसोऽन्तरे ताम् । योऽनन्तदिव्यवसनैस्त्व-
 रयोद्धार कृष्णः स वां शरणमस्तु शरण्यधुर्यः ॥ ११ ॥ यस्या-
 स्ति विश्वमखिलं कृपया स्थितं सन्मात्रः स चैष भगवानखिले-
 ष्टदायी । आयुर्निरामयमनन्तसमृद्धिपूर्णं नारायणो दिशतु मंग-
 लमंगलो वाम् ॥ १२ ॥ स्निग्धात्कृपातिशयपूर्णकटाक्षलेशाद् य-
 स्य स्वतन्त्रमरणा जितकालकल्याः । व्यासादयो भुवि चरन्ति
 चिरायुषौ वां सेशः करोतु कुलविस्तृतिकीर्तिमन्तौ ॥ १३ ॥ य-
 न्नामसंस्मृतिरपीष्टविधायिनीत्वात् स्वःशाखिदर्पमखिलं दिवि चू-
 र्णयन्ती । सोऽयं परात्परतरः पुरुषः पुराणः कामं प्रपूरयतु वां
 सकलं दुरापम् ॥ १४ ॥ यत्कीर्तनं कलिमलघ्नमपारघोर-दुःखा-
 मयाधिशमने प्रलयाग्निकल्पम् । कीर्तिं सुधानिधिसुधाक्तकलाव-
 दातां दिश्यात्स वां शशिकलाभरणार्चिताङ्घ्रिः ॥ १५ ॥ संसार-
 दुर्गतिहरं भवतापतप्तनिर्वाणदं त्रिजगतां दुरितार्तिहारि । यो-
 गीन्द्रचिन्त्यभगवच्चरणारविन्द-द्वन्द्वं सदास्तु भवतारणकारणं नः

॥ १६ ॥ यं सत्स्वरूपमचलं सकलेष्टपूर्त-दानादिकर्मसु शुभेषु
सुदक्षिणेषु । श्रद्धालवः प्रतिभुवं फलदं च मत्वा-सक्ता भवन्ति
स ममास्तु सुकर्मसिद्धयै ॥ १७ ॥ त्वय्यर्पितं भगवति श्रुतिगी-
तकीर्ते ! कन्यात्मकं वितरणं विधिनोपपन्नम् । भूयात्कुलद्वयसु-
खोदयबीजमेतद्दातुर्ग्रहीतुरपि मङ्गलमस्त्वनेन ॥ १८ ॥ आनन्द-
कन्द सुरमर्दन दीनबन्धो श्रीनन्दनन्दन मुकुन्द सुरेन्द्रवन्द्य ।
श्रीश्यामसुन्दर परात्पर यादवेन्द्र कारुण्यसिन्धुरसि नोऽनुगृहाण
कृष्ण ॥ १९ ॥ हे कृष्ण हे यदुपते शरणागतानां त्राणप्रवीण
वसुदेवकुलावतंस । हे देवकीहृदयनन्दन कंसशत्रो श्रीनाथ रक्ष
करुणार्द्रहृशा सदा नः ॥ २० ॥

कलशाच्छिद्रं० गायत्र्यै नमः ॐ भूर्भुवःस्वः ३ ॥ अद्यताव-
त्० । महागणपतेः० अग्नेः पुष्टिपतेः प्रजापतेः । अर्यम्णः गन्ध-
र्वस्य अश्विनस्य विवाहोद्गाहदेवतानां अग्नेः वायोः सूर्यस्य च-

न्द्रमसः विष्णोः प्रायश्चित्तदेवतानां मेषादीनां द्वादशलक्षानां अ-
 श्विन्यादीनां सप्तविंशतिनक्षत्राणां वासुदेवादीनां विष्णुपञ्चायत-
 नदेवतानां अभयङ्कर्याः० इहराष्ट्राधिपतेभैरवस्य इन्द्रस्य वज्रह-
 स्तस्य इत्यादि हेरुकादीनां वटुकादीनां आत्मनो० आत्मोद्वाह-
 निमित्तं कन्योद्वाहनिमित्तं पूजनं अच्छिद्रं सम्पूर्णमस्तु एवमस्तु ।
 एताभ्योदेव० यवोदकं नमः० । आज्ञा मे दीयतां० । क्षमध्वं० ।
 नमो ब्रह्मणे इति तर्पणम् ॥ उदकलशमुपनिधाय स्वस्त्ययनं वा-
 चयति । उत्तिष्ठ ब्रह्मणस्पते० इत्यादि । मन्त्रार्थाः सफलाः० ॥

इति ब्राह्म विवाहविधिः सम्पूर्णः ॥

अरालकुन्तलं वर्हावतंसं मारमोहनम् ।


राधाश्लिष्टं घनश्यामं श्रीकृष्णं शरणं श्रये ॥

अतसीकुसुमोपमेयकान्तिर्यमुनाकूलकदम्बमध्यवर्ती ।

नवगोपवधूदुकूलशाली वनमाली वितनोतु मङ्गलानि ॥

सूर्यादीनां स्पष्टाः सगतयः

सू	चं	मं	बु	गु	शु	श	रा	के
----	----	----	----	----	----	---	----	----



• 110 110 110 110 110
110 110 110 110 110

सर्वशक्तिमान् तत्त्वद्वयं संन्यासः

॥ हृदयव्याधिं खयात्तु माघि सर्वदा, जलनदीयानि यदि

मगध युधि जयः पा -
युधि मगध युधि मगध पा

अथ राशिचक्रम्

- १ नीचे कुतोद्यापनयज्ञदानं मया सह ब्रूयदि किं न कुर्यात्
 वामाङ्गमायाचितदा हवीषं जगादवावचं पृथगं कुर्यात्
- २ अथ प्रदत्तैश्चान् पितृभ्यः कवचप्रदानैश्च पूजयेथाः
 वामाङ्गं जगाद कन्या वचनं द्वितीयम् ।
- ३ कुटुम्बवक्षामये यदि ब्रूयिष्य पशूनां परिपालनं च - वामा -
 जगाद कन्या वचनं तृतीयम् ।
- ४ आद्यन्वयो धारयन्नादिकानां वृष्ट्या तिवेशं च गृहे विदध्या
 वामाङ्गं जगाद कन्या वचनं चतुर्थम् ।
- ५ देवालयाश्रमतडागकूपवापीविदध्या यदि पूजयेथा - वामा -
 जगाद कन्या वचनं पञ्चमम् ।
- ६ देशान्तरे वा स्वपुरांतरे वा यदि विदध्याः क्रियषिकुर्यौ हव
 वामाङ्गं —
- ७ न ज्ञेयनीया चरणारकीया हव्या भवोद्भाविनी वामिनी
 वामाङ्गं — जगाद कन्या वचनं षष्ठमम् ।

